



## Ġabra tal-ġurisprudenza

KONKLUŻJONIJIET TAL-AVUKAT ĠENERALI  
WATHELET  
ippreżentati fil-11 ta' April 2018<sup>1</sup>

**Kawżi magħquda C-622/16 P sa C-624/16 P**

**Scuola Elementare Maria Montessori Srl**

**vs**

**Il-Kummissjoni Ewropea (C-622/16 P)**

**u**

**Il-Kummissjoni Ewropea**

**vs**

**Scuola Elementare Maria Montessori Srl (C-623/16 P)**

**u**

**Il-Kummissjoni Ewropea**

**vs**

**Pietro Ferracci (C-624/16 P)**

“Appell – Ir-raba’ paragrafu tal-Artikolu 263 TFUE – Ammissibbiltà – Att regolatorju li ma jinvolvix miżuri ta’ implimentazzjoni – Incidenza diretta – Għajjnuna mill-Istat – Skema ta’ għajjnuna mogħtija mill-awtoritajiet Taljani lill-entitajiet mhux kummerċjali li jeżerċitaw attivitajiet speċifiċi f’ċerti oqsma – Eżenzjoni mit-taxxa municijali fuq il-proprjetà immobbli – Deciżjoni li tiddikjara bħala impossibbli l-irkupru ta’ għajjnuna mill-Istat inkompatibbli mas-suq intern – Deciżjoni li tiddikjara skema ta’ eżenzjoni mit-taxxa municijali fuq il-proprjetà favur stabbilimenti jew attivitajiet mhux ekonomiċi eżerċitati minn entitajiet mhux kummerċjali bħala li ma tikkostitwixxix għajjnuna mill-Istat – Rikors għal annullament ta’ kompetituri potenzjali”

### I. Introduzzjoni

1. Permezz tal-appelli rispettivi tagħhom fil-Kawżi C-622/16 P u C-623/16 P, Scuola Elementare Maria Montessori Srl u l-Kummissjoni Ewropea jitolbu l-annullament tas-sentenza tal-Qorti Ġenerali tal-Unjoni Ewropea tal-15 ta’ Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484), li biha l-Qorti Ġenerali ċaħdet bħala infondat ir-rikors ippreżentat minn Scuola Elementare Maria Montessori intiz għall-annullament tad-Deciżjoni tal-Kummissjoni 2013/284/UE, tad-19 ta’ Diċembru 2012, dwar l-għajjnuna mill-istat SA.20829 (C-26/2010, qabel NN 43/2010 (qabel CP 71/2006)) Is-sistema għall-eżenzjoni mill-ICI għal bini li jintuza minn istituzzjonijiet mhux kummerċjali għal skopijiet speċifiċi li giet implimentata mill-Italja<sup>2</sup> (iktar ’il quddiem id-“deciżjoni kontenzjuża”). Permezz tal-appell tagħha fil-Kawża C-624/16 P, il-Kummissjoni talbet ukoll l-annullament tas-sentenza tal-Qorti Ġenerali tal-15 ta’ Settembru 2016, Ferracci vs Il-Kummissjoni (T-219/13, EU:T:2016:485), li biha l-Qorti Ġenerali ċaħdet bħala infondat ir-rikors ta’ Pietro Ferracci intiz għall-annullament tal-istess deciżjoni.

<sup>1</sup> Lingwa oriġinali: il-Franciz.

<sup>2</sup> ĠU 2013, L 166, p. 24.

2. L-Artikolu 230 KE ġie emendat permezz tat-Trattat ta' Lisbona. Dan zied fir-raba' paragrafu tal-Artikolu 263 TFUE, it-tielet parti, "li naqqset is-severità tal-kundizzjonijiet għall-ammissibbiltà tar-rikorsi għal annullament ipprezentati minn persuni fiżiċi jew ġuridiċi"<sup>3</sup>. Dan kien fi kwalunkwe każ l-għan iddikjarat.

3. Fil-fatt, għalkemm il-Qorti tal-Ġustizzja rrikonoxxiet li "l-emenda tad-dritt għal azzjoni legali tal-persuni fiżiċi u ġuridiċi, previst fir-raba' paragrafu tal-Artikolu 230 KE, kienet intiża sabiex tippermetti lil dawn il-persuni jipprezentaw, *f'kundizzjonijiet inqas stretti*, rikors għal annullament kontra atti ta' portata ġenerali"<sup>4</sup>, madankollu hija interpretat kull waħda mill-kundizzjonijiet imposti mill-aħħar parti tas-sentenza tar-raba' paragrafu tal-Artikolu 263 TFUE b'mod iktar restrittiv.

4. Huwa b'dan il-mod li l-atti regolatorji ġew iddefiniti bħala atti ta' portata ġenerali bl-esklużjoni tal-atti legiżlattivi<sup>5</sup>, li saret distinzjoni bejn il-kundizzjoni tal-assenza ta' miżuri ta' implimentazzjoni u dik tal-inċidenza diretta<sup>6</sup> u li n-"natura mekkanika" ta' miżura nazzjonali li tkun tista' tiġi adottata wara att tal-Unjoni hija irrilevanti meta din tkun tinvolvi li tiġi identifikata miżura ta' implimentazzjoni fis-sens tal-aħħar parti tas-sentenza tar-raba' paragrafu tal-Artikolu 263 TFUE<sup>7</sup>.

5. Wara s-sentenzi tat-13 ta' Marzu 2018, *Industrias Químicas del Vallés vs Il-Kummissjoni* (C-244/16 P, EU:C:2018:177) u *European Union Copper Task Force vs Il-Kummissjoni* (C-384/16 P, EU:C:2018:176), dawn l-appelli joffru lill-Qorti tal-Ġustizzja possibbiltà aħħarija li tagħti lill-aħħar parti tas-sentenza tar-raba' paragrafu tal-Artikolu 263 TFUE hjiel ta' portata utli. Fil-fatt, kieku l-Qorti tal-Ġustizzja kellha tikkonstata l-inammissibbiltà tar-rikorsi li wasslu għal dawn l-appelli, hija tkun tikkonferma wkoll il-portata ċkejna tal-emenda magħmula lill-Artikolu 263 TFUE (jew ex Artikolu 230 KE), mit-trattat ta' Lisbona<sup>8</sup>.

## II. Il-kuntest ġuridiku

6. Skont l-Artikolu 14(1) tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu [108 TFUE]<sup>9</sup>:

"Fejn jittiehdu deċizzjonijiet negattivi f'każijiet ta' għajjuna llegali, il-Kummissjoni għandha tiddeċiedi li l-Istat Membru kkonċernat għandu jieħu l-miżuri kollha meħtieġa sabiex jirkupra l-għajjuna mill-benefiċjarju [...] Il-Kummissjoni m'għandhiex teħtieġ ir-rkupru ta' l-għajjuna jekk dan ikun kuntrarju għal prinċipju ġenerali tal-liġi tal-Komunità".

3 Sentenza tat-3 ta' Ottubru 2013, *Inuit Tapiriit Kanatami et vs Il-Parlament u Il-Kunsill* (C-583/11 P, EU:C:2013:625, punt 57).

4 Sentenza tat-3 ta' Ottubru 2013, *Inuit Tapiriit Kanatami et vs Il-Parlament u Il-Kunsill* (C-583/11 P, EU:C:2013:625, punt 60). Enfasi miżjuda minni.

5 Ara, f'dan is-sens, is-sentenza tat-3 ta' Ottubru 2013, *Inuit Tapiriit Kanatami et vs Il-Parlament u Il-Kunsill* (C-583/11 P, EU:C:2013:625, punti 60 u 61).

6 Ara, f'dan is-sens, id-digriet tal-14 ta' Lulju 2015, *Forgital Italy vs Il-Kunsill* (C-84/14 P, mhux ippubblikat, EU:C:2015:517, punt 43).

7 Ara, f'dan is-sens, is-sentenzi tat-28 ta' April 2015, *T & L Sugars u Sidul Açúcares vs Il-Kummissjoni* (C-456/13 P, EU:C:2015:284, punt 41); tal-10 ta' Dicembru 2015, *Canon Europa vs Il-Kummissjoni* (C-552/14 P, mhux ippubblikata, EU:C:2015:804, punt 47), kif ukoll *Kyocera Mita Europe vs Il-Kummissjoni* (C-553/14 P, mhux ippubblikata, EU:C:2015:805, punt 46).

8 B'rizerva għall-interpretazzjoni tal-Qorti Ġenerali li tgħid li, sabiex att regolatorju "jinvolvi" miżuri ta' implimentazzjoni, dawn għandhom jiġu adottati fil-"kors normali tal-kawzi" (sentenza tal-14 ta' Jannar 2016, *Tilly-Sabco vs Il-Kummissjoni*, T-397/13, EU:T:2016:8, punt 43, ara, ukoll, is-sentenza tal-14 ta' Jannar 2016, *Doux vs Il-Kummissjoni*, T-434/13, mhux ippubblikata, EU:T:2016:7, punt 44). Għalkemm adottata f'sentenza li kienet appellata, din l-interpretazzjoni iktar wiesgħa tar-raba' paragrafu tal-Artikolu 263 TFUE ma ġietx ikkritikata mill-Kummissjoni u lanqas iċċensurata mill-Qorti tal-Ġustizzja (ara s-sentenza tal-20 ta' Settembru 2017, *Tilly-Sabco vs Il-Kummissjoni*, C-183/16 P, EU:C:2017:704). Issa, "[i]l-kriterju li jissugġetta l-ammissibbiltà ta' rikors ipprezentat minn persuna fiżika jew ġuridika kontra deċizzjoni li hija ma hijiex id-destinatarija tagħha għall-kundizzjonijiet ta' ammissibbiltà stabbiliti fir-raba' paragrafu tal-imsemmi Artikolu 263 TFUE, jikkostitwixxi eċċezzjoni ta' inammissibbiltà ta' ordni pubbliku li l-qrati tal-Unjoni jistgħu jeżaminaw f'kull stadju tal-proċedura, u anki ex officio" (sentenza tas-27 ta' Frar 2014, *Stichting Woonpunt et vs Il-Kummissjoni*, C-132/12 P, EU:C:2014:100, punt 45).

9 ĠU Edizzjoni Speċjali bil-Malti, Kapitolu 8, Vol. 1, p. 1339.

### III. Il-fatti li wasslu għall-kawża

7. Il-fatti li wasslu għall-kawża, kif jirriżultaw mill-punti 1 sa 20 tas-sentenzi tal-Qorti Ġenerali tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484), u Ferracci vs Il-Kummissjoni (T-219/13, EU:T:2016:485) (iktar 'il quddiem is-“sentenzi appellati”), jistgħu jingabru fil-qosor kif ġej.

8. P. Ferracci huwa proprjetarju ta' lukanda għat-turisti tat-tip “Bed & Breakfast” magħmula minn żewġ kmamar; Scuola Elementare Maria Montessori hija stabbiliment ta' taġġim privat. Matul l-2006 u l-2007, huma ressqu ilmenti quddiem il-Kummissjoni, fejn allegaw li, min-naħa, il-modifika tal-kamp ta' applikazzjoni tal-iskema nazzjonali dwar l-Imposta comunale sugli immobili (it-Taxxa Municipali fuq il-Proprjetajiet Immobili, iktar 'il quddiem l-“ICI”) deċiża mir-Repubblika Taljana u, min-naħa l-oħra, l-Artikolu 149(4) tat-Testo unico delle imposte sui redditi (it-Test Uniku tat-Taxxi fuq id-Dhul, iktar 'il quddiem it-“TUTD”) kienu jikkostitwixxu għajjnuna mill-Istat li hija inkompatibbli mas-suq intern.

9. L-emenda tal-ICI kienet intiża, essenzjalment, sabiex tistabilixxi li l-eżenzjoni minn din it-taxxa, li sa mill-1992 jibbenefikaw minnha l-istituzzjonijiet mhux kummerċjali li jeżerċitaw, fil-proprjetajiet immobili kkonċernata taġġhom, esklużivament attivitajiet fil-qasam tal-assistenza soċjali, tal-benesseri, tal-kura tas-saħħa, tal-edukazzjoni, tal-akkomodazzjoni, tal-kultura, tar-rikreazzjoni, tal-isport, tar-religjoni u tal-qima, kellha tinftiehem bħala li tapplika wkoll għall-imsemmija attivitajiet “indipendentement min-natura possibbilment kummerċjali taġġhom”. L-Artikolu 149(4) tat-TUTD kien jipprevedi, essenzjalment, li, b'differenza mill-istituzzjonijiet l-oħrajn kollha, l-istituzzjonijiet ekkleżjastiċi li huma rrikonnoxxuti bħala persuni ġuridici rregolati mid-dritt ċivili u l-assoċjazzjonijiet sportivi mhux professjonali ma kinux suġġetti għall-kriterji li huwa kien jipprevedi għall-finijiet tad-determinazzjoni tat-telf tal-kwalità ta' istituzzjoni mhux kummerċjali.

10. Wara xi emendi u preċiżazzjonijiet magħmula lill-ICI mill-awtoritajiet Taljani, il-Kummissjoni, fittra tal-15 ta' Frar 2010, indikat lil P. Ferracci u lill-iScuola Elementare Maria Montessori li hija kienet tqis li l-miżuri kkontestati ma kinux jidhru li jikkostitwixxu għajjnuna mill-Istat u li għaldaqstant ma kienx meħtieġ li titkomplu l-investigazzjoni. Fis-26 ta' April 2010, P. Ferracci u l-iScuola Elementare Maria Montessori pprezentaw żewġ rikorsi quddiem il-Qorti Ġenerali bir-referenzi T-192/10 u T-193/10, intiżi għall-annullament tal-ittra tal-15 ta' Frar 2010.

11. Fit-12 ta' Ottubru 2010, il-Kummissjoni ddecidiet li tiftaħ il-proċedura ta' investigazzjoni formali fis-sens tal-Artikolu 108(2) TFUE, dwar, minn naħa, l-eżenzjoni mill-ICI għall-istituzzjonijiet mhux kummerċjali għal finijiet speċifiċi u, min-naħa l-oħra, l-Artikolu 149(4) tat-TUTD. Permezz ta' żewġ digrietijiet tat-18 ta' Novembru 2010, il-Qorti Ġenerali ordnat, fuq talba ta' P. Ferracci u Scuola Elementare Maria Montessori, li l-Kawżi T-192/10 u T-193/10 jithassru mir-reġistru<sup>10</sup>.

12. Fil-15 ta' Frar 2012, l-awtoritajiet Taljani indikaw lill-Kummissjoni l-intenzjoni taġġhom li jadottaw leġislazzjoni ġdida fil-qasam tat-taxxa municipali fuq il-proprjetajiet immobili u habbru li l-eżenzjoni mill-ICI kienet ser tiġi ssostitwita, mill-1 ta' Jannar 2012, mill-eżenzjoni prevista mill-iskema l-ġdida relattiva għall-Imposta municipale unica (it-Taxxa Municipali Unika, iktar 'il quddiem l-“IMU”). Din il-leġislazzjoni ġdida giet adottata fid-19 ta' Novembru 2012.

13. Fid-19 ta' Diċembru 2012, il-Kummissjoni adottat il-leġislazzjoni kontenzjuża. Hija kkonstatat fiha, l-ewwel nett, li l-eżenzjoni mogħtija lill-istituzzjonijiet mhux kummerċjali li jeżerċitaw, fil-proprjetajiet immobili kkonċernata taġġhom, attivitajiet speċifiċi fl-iskema tal-ICI kienet tikkostitwixxi għajjnuna mill-Istat inkompatibbli mas-suq intern u implimentata b'mod illegali mir-Repubblika Taljana, bi ksur tal-Artikolu 108(3) TFUE. Sussegwentement, il-Kummissjoni qieset li, fid-dawl tal-partikolaritajiet

<sup>10</sup> Digrietijiet tal-Qorti Ġenerali tat-18 ta' Novembru 2010, Ferracci vs Il-Kummissjoni (T-192/10, mhux ippubblikat, EU:T:2010:474) u Scuola Elementare Maria Montessori vs Il-Kummissjoni (T-193/10, mhux ippubblikat, EU:T:2010:475).

tal-kawża preżenti, huwa assolutament impossibbli għar-Repubblika Taljana li tirkupra l-għajnuna illegali eventwali, b'tali mod li l-Kummissjoni ma ordnatx li jsir dan fid-deċiżjoni kontenzjuża. Fl-aħħar nett, il-Kummissjoni stabbilixxiet li la l-Artikolu 149(4) tat-TUTD u lanqas l-eżenzjoni prevista mill-iskema l-ġdida tal-IMU ma kienu jikkostitwixxu għajnuna mill-Istat fis-sens tal-Artikolu 107(1) TFUE.

#### **IV. Il-proċeduri quddiem il-Qorti Ġenerali u s-sentenzi appellati**

14. Permezz ta' rikorsi ppreżentati fir-Registru tal-Qorti Ġenerali fis-16 ta' April 2013, P. Ferracci u Scuola Elementare Maria Montessori rispettivament ipprezentaw rikorsi ntizi għall-annullament tad-deċiżjoni kontenzjuża sa fejn il-Kummissjoni fiha kienet ikkonstatat, min-naħa, li kien impossibbli għar-Repubblika Taljana li tirkupra l-għajnuna meqjusa illegali u inkompatibbli mas-suq intern (l-ewwel parti tad-deċiżjoni kontenzjuża) u, min-naħa l-oħra, li la l-Artikolu 149(4) tat-TUTD u lanqas l-eżenzjoni prevista mill-iskema l-ġdida tal-IMU ma kienu jikkostitwixxu għajnuna mill-Istat (rispettivament, it-tieni u t-tielet parti tad-deċiżjoni kontenzjuża).

15. Permezz ta' atti ppreżentati fir-Registru tal-Qorti Ġenerali fis-17 ta' Lulju 2013, il-Kummissjoni qajmet eċċezzjonijiet ta' inammissibbiltà, li ġew inklużi mal-mertu mill-Qorti Ġenerali permezz ta' digrietni tad-29 ta' Ottubru 2014.

16. Fis-sentenzi appellati, il-Qorti Ġenerali ddikjarat iż-żewġ rikorsi ammissibbli skont l-aħħar parti tas-sentenza tar-raba' paragrafu tal-Artikolu 263 TFUE, fejn iddeċidiet li d-deċiżjoni kontenzjuża kienet tikkostitwixxi att regolatorju li jikkonċerna direttament lil P. Ferracci u lil Scuola Elementare Maria Montessori u li ma kinitx tinkludi miżuri ta' implimentazzjoni. Fuq il-mertu, il-Qorti Ġenerali ċaħdet iż-żewġ rikorsi, billi skartat sussegwentement l-erba' motivi mressqa rispettivament minn P. Ferracci u Scuola Elementare Maria Montessori, ibbażati fuq ksur tal-Artikolu 114(1) tar-Regolament Nru 659/1999, fuq ksur tal-Artikolu 107(1) TFUE u fuq ksur tal-obbligu li tingħata motivazzjoni.

#### **V. It-talbiet tal-partijiet u l-proċedura quddiem il-Qorti tal-Ġustizzja**

17. Permezz tal-appell tagħha fil-Kawża C-622/16 P, Scuola Elementare Maria Montessori titlob lill-Qorti tal-Ġustizzja:

- tannulla s-sentenza tal-Qorti Ġenerali tal-15 ta' Settembru 2016, Scuola Elementare Maria Montessori vs Il-Kummissjoni (T- 220/13, mhux ippubblikata, EU:T:2016:484), u, konsegwentement, tannulla d-deċiżjoni kontenzjuża sa fejn il-Kummissjoni ddeċidiet li ma tordnax l-irkupru tal-għajnuna mogħtija permezz tal-eżenzjoni mill-ICI u kkunsidrat li l-miżuri li jirrigwardaw l-eżenzjoni mill-IMU ma kinux jaqgħu taħt il-kamp ta' applikazzjoni tal-Artikolu 107(1) TFUE;
- fi kwalunkwe każ, tannulla l-partijiet ta' din is-sentenza li jirrigwardaw l-aggravji ta' dan l-appell li l-Qorti tal-Ġustizzja tqis fondati u li ser tilqa', u
- tikkundanna lill-Kummissjoni għall-ispejjeż taż-żewġ istanzi.

18. Il-Kummissjoni, sostnuta mir-Repubblika Taljana, titlob li l-Qorti tal-Ġustizzja jogħgobha:

- tiċhad l-appell fl-intier tiegħu, u
- tikkundanna lill-appellanti għall-ispejjeż kemm ta' dawn il-proċeduri kif ukoll dawk tal-ewwel istanza.

19. Permezz tal-appelli tagħha fil-Kawzi C-623/16 P u C-624/16 P, il-Kummissjoni, sostnuta mir-Repubblika Taljana, titlob lill-Qorti tal-Ġustizzja:

- tannulla s-sentenzi appellati sa fejn dawn jiddikjaraw ammissibbli r-rikorsi fl-ewwel istanza, abbażi tal-aħħar parti tas-sentenza tar-raba' paragrafu tal-Artikolu 263 TFUE;
- tiddikjara r-rikorsi pprezentati fl-ewwel istanza inammissibbli abbażi tat-tieni u l-aħħar parti tas-sentenza tar-raba' paragrafu tal-Artikolu 263 TFUE u, konsegwentement, tiċhadhom fl-intier tagħhom;
- tikkundanna, rispettivament, lil P. Ferracci u Scuola Elementare Maria Montessori għall-hlas tal-ispejjeż sostnuti mill-Kummissjoni kemm fil-proċedura quddiem il-Qorti Ġenerali kif ukoll fil-kuntest ta' din il-proċedura.

20. Scuola Elementare Maria Montessori titlob li l-Qorti tal-Ġustizzja jogħgobha:

- tiċhad l-appell ipprezentat mill-Kummissjoni fil-Kawza C-623/16 P u tikkonferma s-sentenza tal-Qorti Ġenerali sa fejn tiddikjara ammissibbli r-rikors li hija pprezentat;
- tikkundanna lill-Kummissjoni għall-ispejjeż ta' din il-kawza.

21. Permezz ta' deċiżjoni tal-President tal-Qorti tal-Ġustizzja tal-11 ta' April 2017, il-Kawzi C-622/16 P sa C-624/16 P ingħaqdu għall-finijiet tal-proċedura orali u tas-sentenza. Il-partijiet esponew l-argumenti tagħhom bil-miktub u oralment matul is-seduta tas-6 ta' Frar 2018.

## **VI. Fuq l-appelli**

22. Peress li l-appelli tal-Kummissjoni jirrigwardaw l-evalwazzjoni mill-Qorti Ġenerali tal-ammissibbiltà tar-rikorsi pprezentati fl-ewwel istanza, ser nittratta fl-ewwel lok din il-kwistjoni. Fit-tieni lok, ser nittratta l-aggravji mressqa minn Scuola Elementare Maria Montessori insostenn tal-appell tagħha

### **A. Fuq l-ammissibbiltà tar-rikorsi pprezentati minn P. Ferracci u Scuola Elementare Maria Montessori quddiem il-Qorti Ġenerali**

23. Sabiex ikun ammissibbli għall-annullament abbażi tal-aħħar parti tas-sentenza tar-raba' paragrafu tal-Artikolu 263 TFUE, ir-rikors irid ikun dirett kontra att regolatorju li jikkoncerna direttament lir-rikorrenti u li ma jinvolvix miżuri ta' implimentazzjoni. Il-Kummissjoni tressaq insostenn tal-appelli tagħha aggravju wiehed fis-sens li l-Qorti Ġenerali allegatament interpretat u applikat b'mod żbaljat dawn it-tliet kundizzjonijiet.

#### ***1. Fuq in-natura regolatorja tad-deċiżjoni kontenzjuża***

24. Id-deċiżjoni kontenzjuża fiha tliet partijiet. Fl-ewwel parti, il-Kummissjoni kkonstatat li l-eżenzjoni mogħtija lill-istituzzjonijiet mhux kummerċjali li jeżerċitaw, fil-proprietajiet immobbli li jappartjenu lilha, attivitajiet speċifiċi fl-iskema tal-ICI kienet tikkostitwixxi għajjnuna mill-Istat inkompatibbli mas-suq intern u implimentata b'mod illegali mir-Repubblika Taljana, bi ksur tal-Artikolu 108(3) TFUE. Hija kkunsidrat, madankollu, li ma kienx possibbli għar-Repubblika Taljana li tirkupra din l-għajjnuna. Fit-tieni u t-tielet part, il-Kummissjoni kkunsidrat, rispettivament li l-Artikolu 149(4) tat-TUTD u l-eżenzjoni prevista mill-iskema l-għdida tal-IMU ma kinux jikkostitwixxu għajjnuna mill-Istat fis-sens tal-Artikolu 107(1) TFUE.

25. Skont il-Kummissjoni, il-Qorti Ġenerali wettqet tliet żbalji ta' liġi fis-sentenzi appellati meta kklassifikat id-deċiżjoni kontenzjuża bħala att regolatorju<sup>11</sup>. L-ewwel nett, il-Qorti Ġenerali allegatament ikkunsidrat, b'mod żbaljat, li kull att mhux legiżlattiv ta' portata ġenerali huwa neċessarjament att regolatorju. It-tieni nett, il-Qorti Ġenerali allegatament wettqet żball ta' liġi meta ddeduċiet in-natura regolatorja tad-deċiżjoni kontenzjuża mill-portata ġenerali tal-miżuri nazzjonali li huma s-sugġett ta' din id-deċiżjoni. It-tielet nett, il-Qorti Ġenerali, f'kull każ, allegatament ma kellhiex tikkunsidra li kull waħda mit-tliet partijiet tad-deċiżjoni kontenzjuża kellha portata ġenerali. Fil-fatt, peress li l-parti li tirrigwarda l-eżenzjoni tal-ICI kienet tirrigwarda l-irkupru tal-ġhajjnuna mogħtija minhabba din l-eżenzjoni, dik il-parti kienet tikkonċerna ċirku magħluq ta' persuni.

***a) Fuq l-assimilazzjoni tal-att regolatorju fis-sens tar-raba' paragrafu tal-Artikolu 263 TFUE mal-att mhux legiżlattiv ta' portata ġenerali***

26. Il-Kummissjoni ma jistax ikun hemm qbil magħha meta hija tissugġerixxi li l-atti kollha mhux legiżlattivi ta' portata ġenerali ma humiex neċessarjament koperti mill-aħħar parti tas-sentenza tar-raba' paragrafu tal-Artikolu 263 TFUE.

27. Fil-fatt, ma huwiex ikkontestat li t-Trattat ta' Lisbona zied it-tielet parti mar-raba' paragrafu tal-Artikolu 263 TFUE, li “*naqqset is-severità tal-kundizzjonijiet għall-ammissibbiltà tar-rikorsi għal annullament ipprezentati minn persuni fiżiċi jew ġuridiċi*”<sup>12</sup>.

28. Il-Qorti tal-Ġustizzja kkunsidrat, madankollu li l-kunċett ta' “atti regolatorji” użat f'dik id-dispożizzjoni kellu portata iktar limitata minn dak ta' “atti”, użat fl-ewwel żewġ partijiet tar-raba' paragrafu tal-Artikolu 263 TFUE<sup>13</sup>.

29. Abbażi tal-kunsiderazzjonijiet imfakkra fiż-żewġ punti preċedenti, il-Qorti tal-Ġustizzja ddecidiet li “l-emenda tad-dritt għal azzjoni legali tal-persuni fiżiċi u ġuridiċi, previst fir-raba' paragrafu tal-Artikolu 230 KE, kienet intiża sabiex tippermetti lil dawn il-persuni jipprezentaw, f'kundizzjonijiet inqas stretti, rikors għal annullament kontra atti ta' portata ġenerali bl-esklużjoni tal-atti legiżlattivi”<sup>14</sup>. Minn dan hija ddeduċiet li “[g]ħalhekk, il-Qorti Ġenerali kellha raġun meta kkonkludiet li l-kunċett ta' ‘atti regolatorji’ previst fir-raba' paragrafu tal-Artikolu 263 TFUE ma [kien] jinkludi[...] l-atti legiżlattivi”<sup>15</sup>.

30. Sabiex tiġġustifika din l-interpretazzjoni restrittiva, il-Qorti tal-Ġustizzja bbażat ruħha fuq ix-xogħol preparatorju tal-paragrafu 4 tal-Artikolu III-365 tal-abbozz ta' trattat li jstabbilixxi l-Kostituzzjoni għall-Ewropa<sup>16</sup>. Issa, dan l-istess xogħol ma jippermettix li jstabbilixxi li l-atti l-oħra ta' portata ġenerali jridu jiġu esklużi mill-kunċett ta' “atti regolatorji”. Il-possibbiltà li jinżamm approċċ restrittiv għal dak li jikkonċerna l-azzjoni tal-individwi jinsab hemmhekk espressament limitat għall-atti legiżlattivi<sup>17</sup>. B'kuntrast għal dak li sostniet ukoll il-Kummissjoni waqt is-seduta tas-6 ta' Frar 2018, ma hemm xejn fix-xogħol preparatorju li jirrigwarda l-paragrafu 4 tal-Artikolu III-365, tal-abbozz ta' trattat

11 Ara s-sentenzi tal-Qorti Ġenerali tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punti 50 sa 52) u Ferracci vs Il-Kummissjoni (T-219/13, mhux ippubblikata, EU:T:2016:485, punti 53 sa 55).

12 Ara, f'dan is-sens, is-sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill (C-583/11 P, EU:C:2013:625, punt 57). Enfasi miżjuda minni.

13 Ara, f'dan is-sens, is-sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill (C-583/11 P, EU:C:2013:625, punt 58).

14 Sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill (C-583/11 P, EU:C:2013:625, punt 60).

15 Sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill (C-583/11 P, EU:C:2013:625, punt 61).

16 Ara, f'dan is-sens, is-sentenza tat-3 ta' Ottubru 2013, Inuit Tapiriit Kanatami *et* vs Il-Parlament u Il-Kunsill (C-583/11 P, EU:C:2013:625, punt 59).

17 Ara Rapport finali taċ-Ċirku ta' Diskussjoni fuq il-Funzjonament tal-Qorti tal-Ġustizzja, Segretarjat tal-Konvenzjoni Ewropea, tal-25 ta' Marzu 2003 (CONV 636/03, punt 22) u Nota ta' Trażmissjoni tal-Presidium tal-Konvenzjoni, tat-12 ta' Mejju 2003 (Dokument CONV 734/03, p. 20).

li jistabbilixxi l-Kostituzzjoni għall-Ewropa, li jippermetti li jiġi sostnut li d-deċiżjonijiet fil-qasam tal-għajnuna mill-Istati jkunu jikkostitwixxu, “min-natura tagħhom”, it-tielet kategorija ta’ atti ta’ portata ġenerali flimkien, minn naħa, mal-atti leġiżlattivi u, min-naħa l-oħra, mal-atti regolatorji fis-sens tal-aħħar parti tas-sentenza tar-raba’ paragrafu tal-Artikolu 263 TFUE.

31. Barra minn hekk, b’kuntrast mad-distinzjoni bejn atti leġiżlattivi u atti mhux leġiżlattivi, l-eskluzjoni ta’ ċerti atti mhux leġiżlattivi ta’ portata ġenerali mill-kamp ta’ applikazzjoni tal-aħħar parti tas-sentenza tar-raba’ paragrafu tal-Artikolu 263 TFUE ma tistax tkun ibbażata fuq kriterju proċedurali<sup>18</sup>. Issa, l-approċċ każistiku jkun imur kontra r-rekwizit taċ-ċertezza legali li għandu jipprevali għall-preżentata ta’ azzjoni legali.

32. Fil-fatt, bl-istess mod li l-Qorti tal-Ġustizzja rrikonossiet li l-prinċipju ta’ protezzjoni ġudizzjarja effettiva timplika li parti f’kawża għandha tkun tista’ tiddeċiedi b’għarfien sħiħ tal-kawża jekk huwiex utli li tadixxi lill-qorti<sup>19</sup>, il-parti f’kawża għandha tkun f’pozizzjoni li tiddetermina jekk l-att inkwistjoni jistax ikun ikkontestat direttament quddiem il-qorti tal-Unjoni abbażi tar-raba’ paragrafu tal-Artikolu 263 TFUE. Sabiex tagħmel dan, il-kategoriji tal-atti kontestabbli għandhom ikunu neċessarjament iddefiniti u identifikabbli b’mod ċar u ċert.

33. Konsegwentement, inqis li l-Qorti Ġenerali ma wettqitx żball ta’ liġi meta ddeċidiet fis-sentenzi appellati li kull att mhux leġiżlattiv ta’ portata ġenerali huwa neċessarjament att regolatorju.

#### **b) Fuq il-portata ġenerali tad-deċiżjoni kontenzjuża**

34. Fis-sentenzi appellati, il-Qorti Ġenerali tikkunsidra li “d-deċiżjoni [kontenzjuża] għandha portata ġenerali għal dak li jikkonċerna t-tliet partijiet tagħha”<sup>20</sup>. Naqbel ma’ din l-analiżi: kull interpretazzjoni kuntrarja tippregudika l-klassifikazzjoni kostanti tad-deċiżjonijiet tal-Kummissjoni dwar il-kompatibbiltà ta’ *skema* ta’ għajnuna fil-kuntest tar-raba’ paragrafu tal-Artikolu 263 TFUE, b’kuntrast mad-deċiżjonijiet tal-Kummissjoni dwar il-kompatibbiltà ta’ għajnuna *individwali*.

35. Ma huwiex ċertament abbużiv li jiġi affermat li l-att ta’ portata ġenerali dejjem ġie ddefinit bħala att li japplika għal sitwazzjonijiet iddeterminati b’mod oġġettiv u jkollu effetti legali fir-rigward ta’ kategorija ta’ persuni previsti b’mod ġenerali u astratt<sup>21</sup>.

36. Ċertament, id-deċiżjonijiet li l-Kummissjoni tadotta abbażi tal-Artikolu 108(2) TFUE jkunu indirizzati lil Stat Membru partikolari. Madankollu, diġà kelli l-okkażjoni ngħid li naqbel mal-ħsieb tal-Avukat Ġenerali Kokott li deċiżjoni indirizzata lil Stat Membru tippreżenta karatteristiċi partikolari li jkunu jistgħu “isawru l-ordni ġuridiku nazzjonali u jkollhom b’dan il-mod portata ġenerali”<sup>22</sup>.

18 B’effett mit-Trattat ta’ Lisbona, il-klassifikazzjoni ta’ att leġiżlattiv jiddependi biss mill-proċedura prevista fl-artikolu tat-trattat li jawtorizza l-adozzjoni tiegħu. Fil-fatt, “att legali ma jistax jiġi kklassifikat bħala att leġiżlattiv tal-Unjoni hliet jekk ikun ġie adottat fuq il-bażi ta’ dispożizzjoni tat-Trattati li tirreferi espressament jew għall-proċedura leġiżlattiva ordinarja jew għall-proċedura leġiżlattiva speċjali” (ara s-sentenza tas-6 ta’ Settembru 2017, Slovakkja u L-Ungerija vs Il-Kunsill, C-643/15 u C-647/15, EU:C:2017:631, punt 62).

19 Ara, f’dan is-sens, is-sentenza tal-15 ta’ Ottubru 1987, Heylens *et* (222/86, EU:C:1987:442, punt 15).

20 Sentenzi tal-Qorti Ġenerali tal-15 ta’ Settembru 2016, Ferracci vs Il-Kummissjoni (T-219/13, EU:T:2016:485, punt 54) u Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punt 51).

21 Ara, impliċitament (sabiex issir distinzjoni bejn id-deċiżjoni individwali mir-regolament), sentenza tal-14 ta’ Dicembru 1962, Confédération nationale des producteurs de fruits et légumes *et* vs Il-Kunsill (16/62 u 17/62, mhux ippubblikata, EU:C:1962:47, punti 2 u 3) u, espressament, is-sentenza ta-15 ta’ Jannar 2002, Libéros vs Il-Kummissjoni (C-171/00 P, EU:C:2002:17, punt 28).

22 Konkluzjonijiet tal-Avukat Ġenerali Kokott fil-Kawża Telefónica vs Il-Kummissjoni (C-274/12 P, EU:C:2013:204, punt 25) u, f’dan is-sens, il-konkluzjonijiet tiegħi fil-Kawża Stichting Woonpunt *et* vs Il-Kummissjoni (C-132/12 P, EU:C:2013:335, punt 85).

37. Barra minn hekk, ma huwiex għalxejn li jiġi kkonstatat li l-Kunsill tal-Unjoni Ewropea iddefinixxa l-“iskemi ta’ għajnuna” fir-Regolament Nru 659/1999 bhala “kull att li abbażi tiegħu, mingħajr ma jkunu mehtieġa miżuri implimentattivi oħra, jistgħu jingħataw għajnuniet individwali lill-impriżi *definiti fi hdan l-att fmanjiera ġenerali u astratta* u kull azzjoni li abbażi tagħha għajnuna li m’hiġiex magħquda ma’ proġett speċifiku tista’ tingħata lil waħda jew hafna impriżi għal perjodu ta’ żmien indefinit u/jew għal ammont indefinit”<sup>23</sup>.

38. Fuq kollox, din id-definizzjoni tal-“iskema ta’ għajnuna” li tagħmel riferiment għan-natura ġenerali u astratta tad-definizzjoni tal-impriżi kkonċernati hija wkoll fiċ-ċentru tal-ġurisprudenza stabbilita tal-Qorti tal-Ġustizzja li skontha d-deċiżjonijiet tal-Kummissjoni li jippermettu jew jipprojbixxu skema ta’ għajnuna għandhom portata ġenerali.

39. Fil-fatt, fir-rigward tad-deċiżjonijiet li jippermettu skema ta’ għajnuna, il-Qorti tal-Ġustizzja ddeċidiet li “*l-portata ġenerali tad-deċiżjoni kkontestata*, li [kienet] tirriżulta minn dak li din id-deċiżjoni [kellha] bhala għan li tawtorizza skema fiskali li tapplika [għal] kategorija ta’ operaturi stabbiliti b’mod ġenerali u astratt”<sup>24</sup>. Fir-rigward ta’ dawk li jipprojbixxu skema ta’ għajnuna, il-Qorti tal-Ġustizzja ddeċidiet b’mod kostanti li dawn huma, fir-rigward tal-impriżi li jappartjenu għas-settur ikkonċernat u huma, potenzjalment, benefiċjarji tal-iskema ta’ għajnuna inkwistjoni “bħal [...] *miżur[i] ta’ portata ġenerali* li [j]applika[w] għal sitwazzjonijiet determinati oġġettivament u li [j]involv[u] effetti legali fil-konfront ta’ kategorija ta’ persuni kkunsidrati b’mod ġenerali u astratt”<sup>25</sup>.

40. Din il-ġurisprudenza, żviluppata fil-kuntest tal-kundizzjoni tal-effet individwali diġà msemmi fl-Artikolu 230 KE, ma ġietx ikkontestata wara d-dhul fis-sehħ tat-Trattat ta’ Lisbona.

41. Huwa b’dan il-mod, b’mod partikolari, li fis-sentenza tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852), il-Qorti tal-Ġustizzja rat fl-Artikolu 1(1) tad-Deciżjoni tal-Kummissjoni 2011/5/KE, tat-28 ta’ Ottubru 2009, dwar l-amortizzazzjoni tat-taxxa tal-avvjament finanzjarju għal akkwizizzjonijiet ta’ ishma barranin C 45/07 (ex NN 51/07, ex CP 9/07) implimentata minn Spanja<sup>26</sup>, dispozizzjoni li “[t]applika għal sitwazzjonijiet iddefiniti b’mod oġġettiv u jipproduċi effetti ġuridici fir-rigward ta’ kategoriji ta’ persuni ddefiniti b’mod ġenerali u astratt”<sup>27</sup>.

42. Ninnota wkoll li l-Qorti tal-Ġustizzja ma segwietx lill-Kummissjoni li talbitha tissostitwixxi l-motivi fil-kawża li wasslet għad-digriet tal-10 ta’ Ottubru 2017, Greenpeace Energy vs Il-Kummissjoni (C-640/16 P, mhux ippubblikat, EU:C:2017:752) minhabba li l-Qorti Ġenerali wettqet żball ta’ liġi “sa fejn, sabiex tikkonkludi li d-deċiżjoni kontenzjuża ma kinitx att ta’ portata ġenerali, hija ma [kinitx] ikkuntentat bin-natura tagħha bhala ‘decizjoni’, iżda [kienet] irreferiet ukoll għall-fatt li dik id-deċiżjoni kienet tirrigwarda għajnuna individwali”<sup>28</sup>.

43. Bil-fatt li ma mexxietx bis-sostituzzjoni mitluba u bil-fatt li ma ssanzjonatx ir-raġunament tal-Qorti Ġenerali, il-Qorti tal-Ġustizzja tikkonferma impliċitament, iżda ċertament, li l-Qorti Ġenerali ġustament ma llimitatx ruhha għall-fatt li l-att ikkontestat kien decizjoni indirizzata lil Stat Membru sabiex tiċhadlu kull portata ġenerali.

23 Artikolu 1(d) tar-Regolament Nru 659/1999; enfasi tiegħi. Din id-definizzjoni ġiet riprodotta fl-Artikolu 1(d) tar-Regolament tal-Kunsill (UE) 2015/1589, tat-13 ta’ Lulju 2015, li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU 2015, L 248, p. 9).

24 Sentenza tat-22 ta’ Diċembru 2008, British Aggregates vs Il-Kummissjoni (C-487/06 P, EU:C:2008:757, punt 31). Enfasi miżjuda minni.

25 Sentenza tad-29 ta’ April 2004, L-Italja vs Il-Kummissjoni (C-298/00 P, EU:C:2004:240, punt 37). Enfasi miżjuda minni.

26 ĠU 2011, L 7, p. 48.

27 Sentenza tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852, punt 48). L-Artikolu 1(1) tad-Deciżjoni 2011/5 kkonstatat li l-iskema inkwistjoni kienet ġiet applikata bi ksur tal-Artikolu 88(3) KE u ddikjaratha inkompatibbli mas-suq komuni.

28 Punt 22 ta’ dan id-digriet.

44. Sabiex tiġġustifika l-pożizzjoni tagħha, il-Kummissjoni invokat il-punt 92 tas-sentenza tas-17 ta' Settembru 2015, *Mory et vs Il-Kummissjoni* (C-33/14 P, EU:C:2015:609). Fi tmiem dak il-punt, il-Qorti tal-Ġustizzja kienet iddecidiet li “d-deċiżjoni kkontestata, li kienet indirizzata lir-Repubblika Franciża, ma tikkostitwixxix att regolatorju skont ir-raba' paragrafu tal-Artikolu 263 TFUE, għalhekk ma hijiex att ta' portata ġenerali [...]. għalhekk [kellu] jiġi vverifikat jekk l-appellanti [kinux] direttament u individwalment ikkonċernati mill-imsemmija deċiżjoni fis-sens ta' din id-dispożizzjoni”.

45. B'kuntrast għal dak li ssuġġerixxiet l-Kummissjoni, din l-analiżi ma setgħatx tkun iġġeneralizzata. Fil-fatt, id-deċiżjoni inkwistjoni kellha natura partikolari sa fejn kienet tikkostitwixxi risposta tal-Kummissjoni għal kwistjoni preċiża tar-Repubblika Franciża dwar l-obbligu tal-irkupru tal-għajjuna mill-Istat individwali li qabel kienu ddikjarati illegali u inkompatibbli mas-suq intern. Barra minn hekk, għalkemm l-imsemmija deċiżjoni kellha tiġi mxebbha ma' deċiżjoni tal-Kummissjoni dwar il-legalità ta' għajjuna mill-Istat, hija kellha fi kwalunkwe każ titqies bħala li hija ta' portata individwali peress li kienet “konnessa u komplementari”<sup>29</sup> għad-deċiżjoni inizjali tal-Kummissjoni, li kienet tirrigwarda l-għoti ta' għajjuna lil impriża partikolari.

46. Bħala konklużjoni, peress li d-deċiżjonijiet tal-Kummissjoni li jiddikjaraw skema ta' għajjuna kompatibbli jew inkompatibbli mas-suq komuni abbażi tal-Artikolu 108(2) TFUE jitqiesu bħala miżuri ta' portata ġenerali, huma jikkostitwixxu, għal dan il-għan, atti regolatorji fis-sens tal-aħħar parti tas-sentenza tar-raba' paragrafu tal-Artikolu 263 TFUE<sup>30</sup>.

47. Barra minn hekk, b'kuntrast ma dak li sostniet il-Kummissjoni waqt is-seduta tas-6 ta' Frar 2018, il-fatt li l-ewwel parti tad-deċiżjoni kontenzjuża tirrigwarda għajjuna mill-Istat la ma għadhiex fis-seħħ u li, konsegwentement, il-benefiċjarji tagħha jkunu jikkostitwixxu ċirku magħluq bl-ebda mod ma jaffettwa l-portata ġenerali tagħha. Fil-fatt, il-klassifikazzjoni tan-natura ġenerali u astratta ta' regola ma tiddependix fuq il-possibbiltà li jiġi identifikat, fil-kuntest meta hija tiġi applikata, numru partikolari ta' destinatarji iżda bil-mod li dawn huma indirizzati mill-awtur tar-regola<sup>31</sup>. It-test deċiżiv huwa marbut mal-għan tal-att: regola tkun ta' portata individwali jew ġenerali skont jekk hija tkunx ġiet adottata sabiex tirregola każijiet individwali jew sitwazzjonijiet oġġettivi<sup>32</sup>. Issa, f'każ ta' deċiżjoni li tirrigwarda skema ta' għajjuna – kemm jekk imħassra jew issostitwita fil-mument tal-adozzjoni tad-deċiżjoni tal-Kummissjoni – l-għan tal-att huwa fil-fatt li tirregola sitwazzjonijiet oġġettivi ddefiniti f'termini astratti u mhux każijiet individwali identifikati *a priori*.

48. Għaldaqstant huwa fil-fatt bis-saħħa tal-miżura nazzjonali li d-deċiżjoni tal-Kummissjoni tirrigwarda li l-portata ġenerali tagħha tista', u għandha, tkun iddeterminata. F'każ ta' interpretazzjoni kuntrarja, din twassal ukoll għal inkoerenza fundamentali fl-applikazzjoni tad-diversi partijiet tar-raba' paragrafu tal-Artikolu 263 TFUE. Fil-fatt, salv li tiġi abbandunata l-ġurisprudenza dwar il-klassifikazzjoni tad-deċiżjonijiet tal-Kummissjoni fil-qasam tal-għajjuna mill-Istat żviluppata fil-kuntest tal-eżami tal-effett individwali<sup>33</sup>, il-portata individwali jew ġenerali tad-deċiżjonijiet meħuda mill-Kummissjoni fil-qasam tal-għajjuna mill-Istat tista' tvarja – fil-konfront tal-istess rikorrent

29 Skont it-termini użati mill-Qorti tal-Ġustizzja fil-punt 104 tas-sentenza tas-17 ta' Settembru 2015, *Mory et vs Il-Kummissjoni* (C-33/14 P, EU:C:2015:609).

30 Ara, f'dan is-sens, Lenaerts, K., Maselis, I., Gutman, K., *EU Procedural Law*, Oxford University Press, 2014, Nru 7.120.

31 Skont il-Qorti tal-Ġustizzja, “in-natura regolatorja ta' att ma tiġix ippreġudikata mill-possibbiltà li jiġi stabbilit xi ftit jew wisq bi preċiżjoni n-numru jew ukoll l-identità tas-suġġetti tad-dritt li għalihom huwa japplika f'mument partikolari, filwaqt li huwa paċifiku li dik l-applikazzjoni ssir skont sitwazzjoni oġġettiva ta' dritt jew ta' fatt iddefinita bl-att, in-relazzjoni mal-għan ta' dan tal-aħħar” (sentenza tal-11 ta' Lulju 1968, *Zuckerfabrik Watenstedt vs Il-Kunsill*, 6/68, EU:C:1968:43; enfasi miżjuda minni). Ara, wkoll, is-sentenzi tas-17 ta' Gunju 1980, *Calpak u Società Emiliana Lavorazione Frutta vs Il-Kummissjoni* (789/79 u 790/79, mhux ippubblikata, EU:C:1980:159, punt 9); tat-30 ta' Settembru 1982, *Roquette Frères vs Il-Kunsill* (242/81, EU:C:1982:325, punt 7), kif ukoll tad-29 ta' Gunju 1993, *Gibraltar vs Il-Kunsill* (C-298/89, EU:C:1993:267, punt 17).

32 Ara, f'dawn it-termini, Kovar, R., “L'identification des actes normatifs en droit communautaire”, *Mélanges en hommage à Michel Waelbroeck*, vol. 1, Brussell, Bruylant, 1999, p. 387 sa 422, spec. p. 390.

33 Barra mill-eżempji ċċitati fil-punt 39 ta' dawn il-konklużjonijiet, ara s-sentenza tat-2 ta' Frar 1988, *Kwekerij van der Kooy et vs Il-Kummissjoni* (67/85, 68/85 u 70/85, EU:C:1988:38, punt 15) jew ukoll is-sentenza tas-17 ta' Settembru 2009, *Il-Kummissjoni vs Koninklijke FrieslandCampina* (C-519/07 P, EU:C:2009:556, punt 53).

wiehed! – skont jekk tkunx kwistjoni li tiġi evalwata l-ammissibbiltà tar-rikors għal annullament abbażi tat-tieni jew it-tielet parti tar-raba' paragrafu tal-Artikolu 263 TFUE. Fil-fatt, fil-każ imsemmi l-ahhar, id-deċiżjoni tal-Kummissjoni tkun att ta' portata individwali mentri, fil-kuntest tat-tieni parti – li tista' dejjem tkun invokata b'mod sussidjarju minn rikorrent – l-istess deċiżjoni jkollha portata ġenerali.

49. Barra minn hekk, din id-distinzjoni fil-portata tal-att tkun minn tal-inqas paradossali. Filwaqt li l-għan imfittex mit-tielet parti tar-raba' paragrafu tal-Artikolu 263 TFUE huwa intiż li jippermetti l-prezentata ta' rikors għal annullament taħt ċirkustanzi ta' ammissibbiltà inqas stretti, id-dispożizzjoni l-ġdida ma tkunx tapplika għad-deċiżjonijiet tal-Kummissjoni fil-qasam tal-għajjnuna mill-Istat minhabba r-rifjut tal-Qorti tal-Ġustizzja li tirrikonossilhom il-portata ġenerali li wara kolloxx hija tathom qabel it-Trattat ta' Lisbona.

50. Fid-dawl tar-raġunijiet esposti f'dawn il-konkluzjonijiet, inqis għaldaqstant li l-Qorti Ġenerali ma wettqitx żball ta' liġi meta ddeduċiet in-natura regolatorja tad-deċiżjoni kontenzjuża mill-portata ġenerali tal-miżuri nazzjonali li huma s-sugġett ta' din id-deċiżjoni.

## 2. Fuq l-*incidenza diretta*

51. Il-kundizzjoni dwar l-*incidenza diretta* kienet diġà preżenti fl-Artikolu 230 KE. Il-portata tagħha ma nbidlitx mid-dhul fis-sehħ tat-Trattat ta' Lisbona. Hija “titlob li jkunu sodisfatti ż-żewġ kriterji kumulattivi, jiġifieri li l-miżura kkontestata, fl-ewwel lok, tohloq direttament effetti fuq is-sitwazzjoni ġuridika tal-individwu u, fit-tieni nett, ma thalli ebda setgħa diskrezzjonali lid-destinatarji tagħha li għandhom jimplementawha, peress li din hija ta' natura purament awtomatika u tirriżulta biss mil-leġiżlazzjoni tal-Unjoni, mingħajr applikazzjoni ta' regoli oħra intermedjarji”<sup>34</sup>.

52. It-tieni kundizzjoni li tiddetermina l-*incidenza diretta* ma hijiex ikkontestata. Kif il-Qorti Ġenerali kkonstatat korrettament, id-deċiżjoni kontenzjuża tuża l-effetti legali tagħha b'mod purament awtomatiku bis-saħħa tal-leġiżlazzjoni tal-Unjoni biss u mingħajr applikazzjoni ta' regoli oħra intermedjarji<sup>35</sup>.

53. Min-naħa l-oħra, il-Kummissjoni tikkunsidra li l-Qorti Ġenerali kkonkludiet b'mod żbaljat dwar l-*incidenza diretta* ta' P. Ferracci u Scuola Elementare Maria Montessori fin-nuqqas tagħhom li juru li d-deċiżjoni kontenzjuża kellha effett “konkret u tangibbli” fuq is-sitwazzjoni tagħhom. Hija ssostni li ma huwiex biżżejjed li jintwera li l-att ikkontestat għandu effett “teoriku u potenzjali” fuq is-suq tal-kompetitur tal-benefiċjarju tal-għajjnuna inkwistjoni sabiex dan il-kompetitur ikun “jirrigwardha direttament” fis-sens tar-raba' paragrafu tal-Artikolu 263 TFUE.

54. Tali interpretazzjoni jidherli li twassal għal konfużjoni bejn iż-żewġ kundizzjonijiet previsti fit-tieni parti tas-sentenza tar-raba' paragrafu tal-Artikolu 263 TFUE, jiġifieri, min-naħa, l-*incidenza diretta* u min-naħa l-oħra, l-*incidenza individwali*.

55. Fil-fatt, sabiex ikunu individwalment ikkonċernati b'att ta' portata ġenerali jew b'deċiżjoni li tagħha ma humiex destinatarji, il-persuni li jipprezentaw rikors għal annullament għandhom juru li l-att ikkontestat “jikkonċernahom minhabba ċerti kwalitajiet li jkunu partikolari għalihom jew minhabba sitwazzjoni fattwali li tikkaratterizzahom fil-konfront ta' kull persuna oħra”<sup>36</sup>.

34 Sentenza tat-13 ta' Ottubru 2011, Deutsche Post u Il-Ġermanja vs Il-Kummissjoni (C-463/10 P u C-475/10 P, EU:C:2011:656, punt 66).

35 Ara s-sentenzi tal-Qorti Ġenerali tal-15 ta' Settembru 2016, Ferracci vs Il-Kummissjoni (T-219/13, EU:T:2016:485, punt 48) u Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punt 45).

36 Sentenzi tal-15 ta' Lulju 1963, Plaumann vs Il-Kummissjoni (25/62, EU:C:1963:17); tat-3 ta' Ottubru 2013, Inuit Tapiriit Kanatami *et vs* Il-Parlament u Il-Kunsill (C-583/11 P, EU:C:2013:625, punt 72).

56. Fil-qasam tal-ġhajna mill-Istat, din il-kundizzjoni tinftehem fis-sens li huwa l-obbligu tar-rikorrent li juri li l-pożizzjoni tiegħu fis-suq ikkonċernat tkun “milquta sostanzjalment mill-ġhajna li hija s-sugġett tad-deċizzjoni kontenzjuża”<sup>37</sup>. Għaldaqstant, ma huwiex biżżejjed li impriża tistrieħ biss fuq il-kwalità tagħha ta’ kompetitriċi fil-konfront tal-impriża benefiċjarja sabiex hija tkun tista’ titqies bħala individwalment ikkonċernata<sup>38</sup>. Għaldaqstant, huwa fil-fatt grazzi għal din il-kundizzjoni li l-Qorti tal-Ġustizzja tivverifika l-effetti “konkrete u tangibbli” tar-regola kkontestata fuq is-sitwazzjoni tar-rikorrent.

57. Kieku kelli nissintetizza fl-estrem id-differenza bejn iż-żewġ kundizzjonijiet previsti fit-tieni parti tas-sentenza tar-raba’ paragrafu tal-Artikolu 263 TFUE, ngħid li l-inċidenza diretta tikkontempla s-sitwazzjoni *legali* tar-rikorrenti – “[il-miżura] għand[ha t]inċidi direttament fuq is-sitwazzjoni *legali* ta[l-individwu]”<sup>39</sup> –, filwaqt li l-inċidenza individwali tikkonċerna s-sitwazzjoni *fattwali* tar-rikorrent – il-miżura għandha taffettwah minhabba “*sitwazzjoni ta’ fatt* li tikkarakterizza[h] meta mqabbla ma’ kull persuna oħra”<sup>40</sup>.

58. Issa, bil-fatt li teżiġi mir-rikorrent li dan iġib prova tal-“effett konkret u tangibbli” fuq is-sitwazzjoni tiegħu sabiex turi li huwa affettwat direttament mill-att ikkontestat, il-Kummissjoni tidhol fl-evalwazzjoni fattwali tas-sitwazzjoni. B’dan il-mod, hija tiżnatura l-kundizzjoni tal-inċidenza diretta. Hija ddaħhal fit-tielet parti tar-raba’ paragrafu tal-Artikolu 263 TFUE kundizzjoni li l-leġiżlatur ma rriproduċietx, u dan bil-ghan li ttaffi l-kundizzjonijiet għall-ammissibbiltà tar-rikors għal annullament<sup>41</sup>. Tali perverżjoni tal-kundizzjoni dwar l-inċidenza diretta ma tistax, għaldaqstant, fil-fehma tiegħi, tiġi segwita.

59. Il-Kummissjoni tibbaża l-argument tagħha fuq is-sentenzi tat-28 ta’ April 2015, T & L Sugars u Sidul Açúcares vs Il-Kummissjoni (C-456/13 P, EU:C:2015:284) u tas-17 ta’ Settembru 2015, Confederazione Cooperative Italiane et vs Anicav et (C-455/13 P, C-457/13 P u C-460/13 P, mhux ippubblikata, EU:C:2015:616).

60. Fil-kawża T& L Sugars u Sidul Açúcares vs Il-Kummissjoni (C-456/13 P, EU:C:2015:284), ir-rikorrenti kienu impriži tal-irfinar taz-zokkor tal-kannamieli importat. Il-Qorti tal-Ġustizzja ddecidiet li huma ma kinux direttament ikkonċernati mill-atti kkontestati peress li dawn tal-aħħar kienu japplikaw biss għall-*produtturi* taz-zokkor Ewropej. Fil-kawża Confederazione Cooperative Italiane et vs Ani et (C-455/13 P, C-457/13 P u C-460/13 P, mhux ippubblikata, EU:C:2015:616), ir-rikorrenti kienu trasformaturi industrijali tal-frott. Issa, id-dispożizzjonijiet ikkontestati kienu japplikaw biss għall-frott u ħaxix ittrasformati mill-impriži tal-*produtturi*. F’dawn iċ-ċirkustanzi, il-Qorti tal-Ġustizzja ddecidiet li s-sempliċi fatt li tpoġġew f’sitwazzjoni kompetittiva żvantaġġata minhabba d-dispożizzjonijiet ikkontestati ma kienx biżżejjed sabiex jitqies li huma kienu affettwati fis-sitwazzjoni legali tagħhom.

61. Għar-raġunijiet spjegati fil-punti 54 sa 58 ta’ dawn il-konklużjonijiet, dawn l-applikazzjonijiet partikolarment ħarxa tal-kundizzjoni dwar l-inċidenza diretta jidhirli li għandhom ikunu limitati għaċ-ċirkustanzi speċifiċi tal-kawża T& L Sugars u Sidul Açúcares vs Il-Kummissjoni (C-456/13 P, EU:C:2015:284) kif ukoll Confederazione Cooperative Italiane et vs Anicav et (C-455/13 P, C-457/13 P u C-460/13 P, mhux ippubblikata, EU:C:2015:616). Fil-fatt, għalkemm b’kuntrast ma’ dak li sostniet il-Qorti Ġenerali fis-sentenzi appellati, jista’ jidher artifiċjali li jiġi kkunsidrat li r-rikorrenti fil-kawża T& L Sugars u Sidul Açúcares vs Il-Kummissjoni u Confederazione Cooperative Italiane et vs Anicav

37 Ara, f’dan is-sens, is-sentenzi tat-13 ta’ Diċembru 2005, Il-Kummissjoni vs Aktionsgemeinschaft Recht und Eigentum (C-78/03 P, EU:C:2005:761, punt 37); tat-22 ta’ Novembru 2007, Sniace vs Il-Kummissjoni (C-260/05 P, EU:C:2007:700, punt 54), u tas-17 ta’ Settembru 2015, Mory et vs Il-Kummissjoni (C-33/14 P, EU:C:2015:609, punt 97).

38 Ara, f’dan is-sens, is-sentenza tat-22 ta’ Diċembru 2008, British Aggregates vs Il-Kummissjoni (C-487/06 P, EU:C:2008:757, punt 47).

39 Sentenza tas-27 ta’ Frar 2014, Stichting Woonpunt et vs Il-Kummissjoni (C-132/12 P, EU:C:2014:100, punt 7). Enfasi miżjuda minni.

40 Sentenza tas-27 ta’ Frar 2014, Stichting Woonpunt et vs Il-Kummissjoni (C-132/12 P, EU:C:2014:100, punt 57). Enfasi miżjuda minni.

41 Fuq l-ghan li jittaffew il-kundizzjonijiet għall-preżentata ta’ rikors għal annullament, ara s-sentenza tat-3 ta’ Ottubru 2013, Inuit Tapiriit Kanatami et vs Il-Parlament u Il-Kunsill (C-583/11 P, EU:C:2013:625, punt 57).

*et insemija* iktar 'il fuq, ma kinux preżenti fuq l-istess swieq bhall-“produtturi” msemija fid-dispożizzjonijiet ikkontestati, xorta waħda jibqa' l-fatt li l-leġiżlazzjonijiet ikkontestati kienu jipproduċu direttament l-effetti tagħhom biss fuq *is-sitwazzjoni legali* tal-imsemija produtturi, li r-rikorrenti ma kinux. Kienu biss l-imsemija produtturi li kienu jaqgħu fil-kamp ta' applikazzjoni tal-atti kkontestati.

62. Min-naħa l-oħra, fil-kuntest ta' rikors magħmul kontra deċiżjoni tal-Kummissjoni fil-qasam tal-ġhajnuna mill-Istat, ma narax għalfejn għandha tiġi reża invalida l-ġurisprudenza tal-Qorti Ġenerali – żviluppata abbażi tas-sentenzi tal-Qorti tal-Ġustizzja tas-17 ta' Jannar 1985, Piraiki-Patraiki *et vs* Il-Kummissjoni (11/82, EU:C:1985:18, punti 6 sa 10) u tat-28 ta' Jannar 1986, Cofaz *et vs* Il-Kummissjoni (169/84, EU:C:1986:42, punt 30) – li skontha l-kompetitur tal-benefiċjarju ta' ġhajnuna ikun direttament ikkonċernat b'deċiżjoni ta' awtorizzazzjoni tal-Kummissjoni meta l-ġhajnuna tkun diġà ngħatat jew meta r-rieda tal-Istat Membru li jaqgħi dik l-ġhajnuna ma tkunx iddubitata<sup>42</sup>.

63. F'dawn iċ-ċirkustanzi, jidhirli li l-Qorti Ġenerali ma wettqitx żball ta' liġi meta kkonkludiet li l-miżuri kkontemplati fid-deċiżjoni kontenzjuża kienu jaffettwaw is-sitwazzjonijiet legali ta' P. Ferracci u ta' Scuola Elementare Maria Montessori u li kienu jikkonċernawhom direttament.

### **3. Fuq l-eżistenza ta' miżuri ta' implimentazzjoni**

64. Għandu jittfakkar li d-deċiżjoni kontenzjuża fiha tliet partijiet. Fl-ewwel parti, il-Kummissjoni ddeċidiet li l-eżenzjoni mogħtija lill-entitajiet mhux kummerċjali li jeżerċitaw, fil-proprietajiet immobbli li jappartjenu lilhom, attivitajiet speċifiċi fl-iskema tal-ICI kienet tikkostitwixxi ġhajnuna mill-Istat li hija inkompatibbli mas-suq intern u li għet implimentata illegalment. Madankollu, hija ma rrikjedietx li tiġi rkuprata. Fit-tieni u t-tielet parti, hija qieset, rispettivament, li l-Artikolu 149(4) tat-TUTD u l-eżenzjoni prevista mill-iskema l-ġdida tal-IMU ma kinux jikkostitwixxu ġhajnuna mill-Istat fis-sens tal-Artikolu 107(1) TFUE.

65. Skont il-Kummissjoni, din id-deċiżjoni tinkludi miżuri ta' implimentazzjoni fis-sens tal-aħħar parti tas-sentenza tar-raba' paragrafu tal-Artikolu 263 TFUE peress li r-rikorrenti setgħu jitolbu li jibbenefikaw mit-trattament fiskali rrizervat għall-kompetituri preżunti tagħhom u jressqu azzjoni quddiem il-qorti nazzjonali kontra rifjut tal-amministrazzjoni billi jikkontestaw il-validità tad-deċiżjoni kontenzjuża f'dik l-okkażjoni<sup>43</sup>.

66. Nirrikonoxxi li din il-konklużjoni taq' fil-loġika tas-sentenza tad-19 ta' Diċembru 2013, Telefónica vs Il-Kummissjoni (C-274/12 P, EU:C:2013:852).

67. Fil-fatt, il-Qorti tal-Ġustizzja kienet għalhekk ikkunsidrat li d-dispożizzjoni ta' deċiżjoni tal-Kummissjoni li għandha bħala għan li tiddikjara l-inkompatibbiltà mas-suq komuni ta' skema ta' ġhajnuna ma tiddefinixxi il-konsegwenzi speċifiċi li din id-dikjarazzjoni jkollha għal kull waħda mill-persuni taxxabli. Skont il-Qorti tal-Ġustizzja, “[dawn il-]konsegwenzi [...] li jimmaterializzaw fatti amministrattivi bħal stima ta' taxxa, li tikkostitwixxi bħala tali miżura ta' implimentazzjoni [...] fis-sens tal-aħħar sentenza tar-raba' paragrafu tal-Artikolu 263 TFUE”<sup>44</sup>. Huwa b'dan il-mod li l-Qorti

42 Ara, b'mod partikolari, is-sentenzi tas-6 ta' Lulju 1995, AITEC *et vs* Il-Kummissjoni (T-447/93 sa T-449/93, EU:T:1995:130); tat-22 ta' Ottubru 1996, Skibsværftsforeningen *et vs* Il-Kummissjoni (T-266/94, EU:T:1996:153); tat-3 ta' Ġunju 1999, TF1 vs Il-Kummissjoni (T-17/96, EU:T:1999:119, punt 30); tat-12 ta' Frar 2008, BUPA *et vs* Il-Kummissjoni (T-289/03, EU:T:2008:29, punt 81), kif ukoll tat-18 ta' Novembru 2009, Scheucher - Fleisch *et vs* Il-Kummissjoni, T-375/04, EU:T:2009:445, punt 36). Għalkemm ma kinitx tirrigwarda deċiżjoni tal-Kummissjoni fil-qasam tal-ġhajnuna mill-Istat, il-Qorti tal-Ġustizzja aċċettat ukoll li att tal-Unjoni seta' jaffettwa direttament is-sitwazzjoni legali ta' individwu meta “l-possibbiltà għad-destinatari li ma jimplementawx l-att [tal-Unjoni] hija purament teoretika, fejn ir-rieda tagħhom li jisiltu l-konsegwenzi konformi miegħu ma kinitx fid-dubju” (sentenza tal-5 ta' Mejju 1998, Dreyfus vs Il-Kummissjoni, C-386/96 P, EU:C:1998:193, punt 44). Ara, ukoll, għal tfakkira tal-prinċipju, is-sentenza tal-10 ta' Settembru 2009, Il-Kummissjoni vs Ente per le Ville Vesuviane u Ente per le Ville Vesuviane vs Il-Kummissjoni (C-445/07 P u C-455/07 P, EU:C:2009:529, punt 46).

43 Ara l-punt 5 tal-appelli C-623/16 P u C-624/16 P.

44 Sentenza tad-19 ta' Diċembru 2013, Telefónica vs Il-Kummissjoni (C-274/12 P, EU:C:2013:852, punt 35).

tal-Ġustizzja kienet iddeċidiet li l-Qorti Ġenerali kienet, ġustament, iddeċidiet li, “l-miżuri intizi sabiex jimplementaw id-deċiżjoni ta’ inkompatibbiltà, *inkluż b’mod partikolari dik li tikkonsisti f’ċaħda ta’ talba għall-benefiċċju fiskali inkwistjoni*, ċaħda li r-rikorrent jista’ wkoll jikkontesta quddiem il-qorti nazzjonali, huma miżuri ta’ implimentazzjoni tad-deċiżjoni kkontestata”<sup>45</sup>.

68. Tali raġunament ma jidhirlx li jista’ jiġi applikat f’dawn l-appelli għar-raġunijiet li ġejjin.

69. Min-naħa, l-għajnuna inkwistjoni fl-ewwel parti tad-deċiżjoni kontenzjuża ma għandhiex tkun irkuprata mingħand ir-Repubblika Taljana. Din l-ewwel parti tad-deċiżjoni kontenzjuża ma tinvolvi, għaldaqstant, miżura ta’ implimentazzjoni; hija definittiva u awto-suffiċjenti.

70. Min-naħa l-oħra, b’kuntrast mar-rikorrenti fil-kawża li wasslet għas-sentenza tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852), P. Ferracci u Scuola Elementare Maria Montessori ma humiex eliġibbli għall-benefiċċju tal-għajnuna inkwistjoni iżda tal-kompetituri potenzjali tal-benefiċjarji tagħha<sup>46</sup>. Issa, il-Qorti tal-Ġustizzja ddeċidiet li kien jehtieg, sabiex jiġi evalwat il-punt jekk att regolatorju jinvolvi miżuri ta’ implimentazzjoni, li jsir riferiment esklużivament għall-pożizzjoni tal-persuna li tinwoka d-dritt għal azzjoni legali skont l-aħhar frażi tar-raba’ paragrafu tal-Artikolu 263 TFUE<sup>47</sup>.

71. Taht dan l-aspett, għandu jiġi rrikonoxxut li ebda att “adottat sabiex jeżegwixxi” d-deċiżjoni kontenzjuża ma japplika għas-sitwazzjonijiet ta’ P. Ferracci u ta’ Scuola Elementare Maria Montessori. Li wieħed jimmagina li huma jistgħu jitolbu l-għoti ta’ għajnuna li huma jafu sewwasew li ma tistax tingħatalhom bil-għan biss li jikkontestaw id-deċiżjoni ta’ rifjut quddiem il-qorti tidher li hija totalment artifiċjali.

72. F’dan ir-rigward, ma narax lanqas l-effett li jista’ jkollha d-differenza bejn skema ta’ għajnuna illegali imma li ma għandhiex tiġi rkuprata (l-ewwel pari tad-deċiżjoni kontenzjuża) u skema ta’ għajnuna meqjusa legali imma li r-rikorrenti, fi kwalunkwe każ, ma humiex benefiċjarji (it-tieni u t-tielet parti tad-deċiżjoni kontenzjuża). Kemm f’każ kif ukoll fl-ieħor, kif diġà kelli l-okkażjoni nesprimiha, kif jista’ wieħed ma jiddubitax mill-effettività reali ta’ tali kostruzzjoni teorika bbażata fuq l-eżistenza ta’ att li ma għandu l-ebda raġuni oħra biex jeżisti hlief li jkun jista’ jiġi kkontestat ġudizzjarjament<sup>48</sup>?

73. F’dan ir-rigward, x’aktarx li ma huwiex inutli li jtfakkar li l-origini tal-aħhar parti tas-sentenza tar-raba’ paragrafu tal-Artikolu 263 TFUE tmur lura għall-affermazzjoni tal-Qorti tal-Ġustizzja li ddikjarat li l-protezzjoni ġudizzjarja effettiva ma hijiex iggarantita meta individwu ma għandux għażla oħra hlief li jkser id-dritt sabiex iwassal lill-awtorità nazzjonali kompetenti tadotta att ta’ eżekuzzjoni li jwasslu sabiex ikollu jiddefendi ruħu quddiem il-qorti li tista’, għaldaqstant, tagħmel domanda preliminari<sup>49</sup>.

74. Il-Qorti tal-Ġustizzja rrikonoxxiet espressament li “[l-kunċett ta’ ‘atti regolatorji [...] li ma jinvolvux miżuri ta’ implimentazzjoni’ jehtieg li jiġi interpretat fis-sens tal-aħhar sentenza tar-raba’ paragrafu tal-Artikolu 263 TFUE, fid-dawl tal-għan ta’ din id-dispożizzjoni li jikkonsisti, hekk kif jirriżulta miċ-ċirkustanzi li fih ġiet fis-sehħ, f’li jiġi evitat li individwu jkun kostrett li jkser id-dritt sabiex ikollu aċċess għall-qorti”<sup>50</sup>.

45 Sentenza tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852, punt 36). Enfasi miżjuda minni.

46 Huwa eżatt li fil-kawża li wasslet għal dik is-sentenza, ir-rikorrenti ma kinitx milquta bl-ordni għall-irkupru u li hija kienet, għall-perijodu kkonċernat mill-obbligu ta’ rkupru, rrinunzjat għall-benefiċċju tal-għajnuna kontenzjuża. Fil-fatt, is-sitwazzjoni tagħha kienet għaldaqstant tixbah lil dawk ta’ P. Ferracci u ta’ Scuola Elementare Maria Montessori.

47 Ara, f’dan is-sens, is-sentenzi tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852, punt 30) u tat-28 ta’ April 2015, T & L Sugars u Sidul Açúcares vs Il-Kummissjoni (C-456/13 P, EU:C:2015:284, punt 32).

48 Ara, f’dan is-sens, il-konkluzjonijiet tiegħi fil-kawża Stichting Woonpunt et vs Il-Kummissjoni (C-132/12 P, EU:C:2013:335, punt 62).

49 Ara, f’dan is-sens, is-sentenza tat-13 ta’ Marzu 2007, Unibet (C-432/05, EU:C:2007:163, punt 64).

50 Sentenza tad-19 ta’ Diċembru 2013, Telefónica vs Il-Kummissjoni (C-274/12 P, EU:C:2013:852, punt 27).

75. Issa, għalkemm, formalment, P. Ferracci u l-iScuola Elementare Maria Montessori ma jiksrux il-liġi billi jitolbu li jingħataw għajnuna li ma hijiex intiża għalihom, huma jkunu obbligati madankollu li jadottaw aġir iddestinat, b'ċertezza assoluta, li jfalli sabiex jaċċedu għall-gustizzja. Tali sitwazzjoni ma tkunx dijametrikament opposta, fil-filosofija tagħha, għal dik li tiġġustifika l-emenda tal-Artikolu 230 KE.

76. Il-kawzi li jirrigwardaw l-iskema Daniża tat-taxxa fuq il-logħob invokati mill-Kummissjoni quddiem il-Qorti Ġenerali u insostenn tal-appelli tagħha ma humiex tali li jbiddu dan l-approċċ<sup>51</sup>.

77. Din l-iskema kienet ġiet ikkunsidrata mill-Kummissjoni li hija kompatibbli mas-suq intern fis-sens tal-Artikolu 107(3)(c) TFUE. Fil-kuntest tal-azzjonijiet kontra dik id-deċiżjoni tal-Kummissjoni, il-Qorti tal-Ġustizzja qieset li din “jkollha l-effetti legali tagħha fil-konfront [tar-]rikorrent[i] permezz biss tal-miżura legiżlattiva nazzjonali [li kienet ipposponiet id-dhul fis-seħh tal-iskema kkontestata sakemm il-Kummissjoni kienet tat id-deċiżjoni finali tagħha] kif ukoll tal-istimi ta' taxxa li jiġu adottati abbażi tagħha, li jimmaterializzaw il-konsegwenzi speċifiċi li d-dikjarazzjoni ta' kompatibbiltà li tinsab fl-imsemmija deċiżjoni ġġib għal kull wiehed mill-persuni taxxabli fosthom [ir-]rikorrent[i]”<sup>52</sup>.

78. Fis-sentenzi appellati, il-Qorti Ġenerali kkunsidrat li s-sitwazzjonijiet ma kinux paragonabbli peress li d-dispożittiv tad-deċiżjoni tal-Kummissjoni inkwistjoni fil-kawża li jirrigwardaw l-iskema Daniża ta' taxxa fuq il-logħob kien jipprevedi l-adozzjoni tad-dispożizzjonijiet ta' implimentazzjoni tal-miżura nnotifikata, b'mod partikolari *wara* l-adozzjoni tal-istess deċiżjoni<sup>53</sup>.

79. Indipendentement mir-rilevanza ta' din l-evalwazzjoni, teżisti differenza fundamentali bejn l-iskema Daniża ta' taxxa fuq il-logħob u d-dispożizzjonijiet Taljani inkwistjoni f'dawn l-appelli. Fil-fatt, l-iskema Daniża ma tistabilixxi fl-ebda każ eżenzjoni mit-taxxa għall-benefiċċju ta' ċerti fornituri. Min-naħa l-oħra, il-liġi nazzjonali dwar it-taxxi fuq il-logħob kienet tipprovdi r-rati ta' taxxa differenti applikabbli kollha, inkluż dawk – oġġla – applikabbli għall-imprizi li jikkontestaw id-deċiżjoni tal-Kummissjoni<sup>54</sup>.

80. F'sitwazzjoni ta' dan it-tip, ma kienx żbaljat għaldaqstant li wiehed jara fl-istimi ta' taxxa li jiġu adottati abbażi tal-liġi nazzjonali, miżuri ta' implimentazzjoni li “tinkludi” d-deċiżjoni tal-Kummissjoni. Dawn l-istimi jimmaterializzaw il-konsegwenzi tad-deċiżjoni tal-Kummissjoni u jistgħu, mingħajr diffikultà u strategiji, jiġu kkontestati quddiem il-qorti nazzjonali.

81. Għal dawn ir-raġunijiet kollha, jidhirli li l-Qorti Ġenerali ma wettqitx żball ta' liġi meta kkonkludiet li d-deċiżjoni kontenzjuża ma kinitx tinvolvi miżuri ta' implimentazzjoni fil-konfront ta' P. Ferracci u ta' Scuola Elementare Maria Montessori.

#### **4. Konkluzjoni dwar l-ammissibbiltà tar-rikorsi ppreżentati minn P. Ferracci u minn Scuola Elementare Maria Montessori quddiem il-Qorti Ġenerali**

82. Fid-dawl tal-kunsiderazzjonijiet preċedenti, jidhirli li d-deċiżjoni kontenzjuża hija sewwasew att regolatorju li ma jinvolvi miżuri ta' implimentazzjoni fir-rigward ta' P. Ferracci u ta' Scuola Elementare Maria Montessori u li jikkonċernahom direttament.

51 Dawn kienu s-sentenzi tal-Qorti Ġenerali taş-26 ta' Settembru 2014, Dansk Automat Brancheforening vs Il-Kummissjoni (T-601/11, EU:T:2014:839) u Royal Scandinavian Casino Århus vs Il-Kummissjoni (T-615/11, mhux ippubblikata, EU:T:2014:838), li ġew ikkonfermati mill-Qorti tal-Ġustizzja permezz tad-digriet tal-21 ta' April 2016, Dansk Automat Brancheforening vs Il-Kummissjoni (C-563/14 P, mhux ippubblikat, EU:C:2016:303) u Royal Scandinavian Casino Århus vs Il-Kummissjoni (C-541/14 P, mhux ippubblikat, EU:C:2016:302).

52 Digriet tal-21 ta' April 2016, Royal Scandinavian Casino Århus vs Il-Kummissjoni (C-541/14 P, mhux ippubblikat, EU:C:2016:302, punt 46) u Dansk Automat Brancheforening vs Il-Kummissjoni (C-563/14 P, mhux ippubblikat, EU:C:2016:303, punt 58).

53 Ara s-sentenzi tal-Qorti Ġenerali tal-15 ta' Settembru 2016, Ferracci vs Il-Kummissjoni (T-219/13, EU:T:2016:485, punt 69) u Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punt 66).

54 Ara d-digriet tal-21 ta' April 2016, Royal Scandinavian Casino Århus vs Il-Kummissjoni (C-541/14 P, mhux ippubblikat, EU:C:2016:302, punt 45) u Dansk Automat Brancheforening vs Il-Kummissjoni (C-563/14 P, mhux ippubblikat, EU:C:2016:303, punt 57).

83. Konsegwentement, peress li l-aggravju waħdieni mressaq insostenn tal-appelli tal-Kummissjoni jidher infondat, inqis li l-appelli tal-Kummissjoni għandhom jiġu miċhuda.

84. Peress li l-ammissibbiltà tar-rikorsi pprezentati minn P. Ferracci u minn Scuola Elementare Maria Montessori għandha tiġi kkonfermata, għandu jiġi eżaminat l-appell ipprezentat minn din tal-aħhar, liema appell jirrigwarda l-mertu tar-rikors.

## **B. Fuq il-mertu tar-rikors ipprezentat minn Scuola Elementare Maria Montessori quddiem il-Qorti Ġenerali**

85. Insostenn tal-appell tagħha kontra s-sentenza tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, iktar 'il quddiem is-“sentenza appellata”), Scuola Elementare Maria Montessori tinvoka żewġ aggravji. L-ewwel aggravju jirrigwarda l-evalwazzjoni tal-Qorti Ġenerali dwar l-assenza ta' ordni għall-irkupru tal-ġhajjnuna meqjusa li hija illegali u inkompatibbli mas-suq intern (l-ewwel parti tad-deċiżjoni kontenzjuża). It-tieni aggravju jirrigwarda s-sentenza appellata sa fejn il-Qorti Ġenerali ddeċidiet li l-eżenzjoni mill-IMU ma kinitx tikkostitwixxi għajjnuna mill-Istat fis-sens tal-Artikolu 107(1) TFUE (it-tielet parti tad-deċiżjoni kontenzjuża).

### ***1. Fuq l-ewwel aggravju dwar l-assenza ta' ordni għall-irkupru***

#### ***a) L-argumenti tal-partijiet***

86. L-ewwel aggravju huwa maqsum f'erba' partijiet.

87. Fl-ewwel lok, Scuola Elementare Maria Montessori ssostni li l-Qorti Ġenerali kisret l-Artikolu 108 TFUE, l-Artikolu 14(1) tar-Regolament Nru 659/1999 u l-Artikolu 4(3) TFUE, meta ppermettiet lill-Kummissjoni tikkonstata impossibbiltà assoluta li tipproċedi għall-irkupru tal-ġhajjnuna illegali fl-istadju tal-proċedura ta' investigazzjoni formali. L-impossibbiltà assoluta li tiġi rkuprata l-ġhajjnuna illegali ma tikkostitwixxix prinċipju ġenerali tal-liġi fis-sens tal-Artikolu 14(1) tar-Regolament Nru 659/1999.

88. Fit-tieni lok, Scuola Elementare Maria Montessori tikkontesta l-interpretazzjoni tal-kunċett ta' “impossibbiltà assoluta” adottat mill-Qorti Ġenerali fis-sentenza appellata. Dan huwa bbażat esklużivament fuq databases katastali u fiskali Taljani, li ma kinux jippermettu li tiġi estrapolata, b'effett retroattiv, id-data neċessarja għall-irkupru. Issa, dawn l-elementi jaqgħu fl-ordinament ġuridiku intern u ma jistgħux, għaldaqstant, jiġġustifikaw l-impossibbiltà assoluta tal-irkupru tal-ġhajjnuna.

89. Fit-tielet lok, is-sentenza appellata hija bbażata fuq interpretazzjoni żbaljata tal-kunċett ta' “impossibbiltà assoluta” sa fejn il-Qorti Ġenerali ċaħdet l-allegazzjonijiet ta' Scuola Elementare Maria Montessori dwar l-eżistenza ta' modalitajiet alternattivi li kellhom jippermettu lir-Repubblika Taljana tirkupra l-ġhajjnuna inkwistjoni indipendentement mill-istruttura tad-databases katastali u fiskali. Il-Qorti Ġenerali jingħad li qalbet ukoll l-oneru tal-prova meta rrikjediet minn Scuola Elementare Maria Montessori li din turi l-possibbiltà li tirkupra l-ġhajjnuna.

90. Fir-raba' lok, Scuola Elementare Maria Montessori tikkritika lill-Qorti Ġenerali bi żnaturament tal-provi meta ddeċidiet li kien impossibbli li mid-databases katastali u fiskali tiġi dedotta l-informazzjoni neċessarja għall-irkupru tal-ġhajjnuna inkwistjoni.

91. Il-Kummissjoni tirribatti, fl-ewwel lok, li l-assenza ta' ordni għall-irkupru tal-ġhajjnuna illegali fid-deċiżjoni kontenzjuża huwa konformi mal-Artikolu 14(1) tar-Regolament Nru 659/1999, li jipprojbixxi lill-Kummissjoni milli tordna l-irkupru meta dan ikun kontra prinċipju ġenerali tal-liġi. Issa, skont il-prinċipju ġenerali tal-liġi li hadd ma jista' jkun obligat bl-impossibbli, il-Kummissjoni ma tistax timponi obbligu li l-eżekuzzjoni tiegħu tkun, mit-twelid tagħha, b'mod oġġettiv u assolut, impossibbli li titwettag.

92. Fit-tieni lok, il-Kummissjoni ssostni li Scuola Elementare Maria Montessori thallat il-kuncetti ta' "forza maġġuri" u ta' "impossibbiltà assoluta". It-tieni kuncett huwa iktar wiesa' mill-ewwel wiehed u jkopri sitwazzjonijiet li ma għandhom xejn imprevedibbli u lanqas anormali, bhalma hija l-istralċ tal-impriza benefiċjarja.

93. Fit-tielet lok, l-argument dwar l-eżistenza ta' metodi alternattivi biex tiġi rkuprata l-ġhajjnuna inkwistjoni hija bbażata fuq l-allegazzjoni żbaljata li Scuola Elementare Maria Montessori ipproduċiet prova tal-eżistenza ta' tali metodi. Il-Qorti Ġenerali ċaħdet l-argumenti dwar il-prova ta' din l-eżistenza. Peress li Scuola Elementare Maria Montessori tikkontesta din iċ-ċaħda, hija tikkontesta evalwazzjonijiet fattwali, li ma jistgħux ikunu s-sugġett ta' appell.

94. Fir-raba' lok, l-argument ibbażat fuq l-iżnaturament tal-provi huwa inammissibbli, peress li Scuola Elementare Maria Montessori llimitat ruhha li titlob lill-Qorti tal-Ġustizzja sabiex tevalwa l-provi b'mod differenti mill-Qorti Ġenerali.

## **b) Analizi**

95. Fir-realtà, l-ewwel żewġ partijiet tal-ewwel aggravju mressqin minn Scuola Elementare Maria Montessori jeżiġu li tingħata risposta għal tliet domandi marbutin ma' xulxin b'mod loġiku:

- L-ewwel nett, il-Kummissjoni tista' tirrinunzja, *a priori*, milli tordna l-irkupru ta' ġhajjnuna li hija qieset illegali u inkompatibbli mas-suq intern?
- Insegwitu, f'każ ta' risposta fl-affermattiv għal din l-ewwel domanda, huwa possibbli li jiġi identifikat f'dan il-każ wiehed mill-motivi li jistgħu jiġġustifikaw l-assenza ta' ordni għall-irkupru?
- Fl-aħhar nett, f'każ ta' risposta fl-affermattiv għal din it-tieni domanda, il-Qorti Ġenerali wettqet żball ta' liġi meta applikat il-motiv hekk identifikat?

### *1) Fuq il-possibbiltà għall-Kummissjoni li ma tordnax l-irkupru ta' ġhajjnuna illegali*

96. Għal dak li jikkonċerna l-ewwel domanda, jien tal-fehma li l-Kummissjoni tista', sa mill-istadju tal-proċedura ta' investigazzjoni formali ta' skema ta' ġhajjnuna, tiddeċiedi li ma tordnax l-irkupru tal-ġhajjnuna meqjusa bħala illegali.

97. Wara li fakkret li l-kancellament ta' ġhajjnuna illegali permezz tal-irkupru huwa l-konsegwenza loġika li ssegwi minn konstatazzjoni dwar l-illegalità tagħha<sup>55</sup>, il-Qorti Ġenerali tispjega, fil-punt 75 tas-sentenza appellata, li l-"l-għan tad-dispożizzjonijiet tat-Trattat fil-qasam tal-ġhajjnuna mill-Istat huwa r-ristabbiliment ta' kompetizzjoni effettiva, b'mod li, *fil-prinċipju*, id-deċiżjonijiet tal-Kummissjoni jimponu fuq l-Istat Membru kkonċernat l-obbligu li jikseb, effettivament, u mingħajr dewmien, il-ħlas lura tal-ġhajjnuna inkwistjoni"<sup>56</sup>.

<sup>55</sup> Din l-affermazzjoni tal-Qorti Ġenerali ssib sostenn fil-ġurisprudenza tal-Qorti tal-Ġustizzja. Ara, f'dan is-sens, b'mod partikolari, is-sentenzi tal-21 ta' Marzu 1990, Il-Belġju vs Il-Kummissjoni (C-142/87, EU:C:1990:125, punt 66), kif ukoll tal-21 ta' Diċembru 2016, Il-Kummissjoni vs Aer Lingus u Ryanair Designated Activity (C-164/15 P u C-165/15 P, EU:C:2016:990, punt 116).

<sup>56</sup> Enfasi miżjuda minni.

98. Jien ma nara f'dan ebda żball ta' liġi. Jidhirli fil-fatt eżatt li jingħad li fl-ordni għall-irkupru tal-għajjnuna illegali hemm prinċipju, li jista', mid-definizzjoni tiegħu, ikun akkumpanjat b'eċċezzjonijiet.

99. Il-ġurisprudenza tal-Qorti tal-Ġustizzja dwar ir-rwol tal-qrati nazzjonali fl-implimentazzjoni tas-sistema ta' kontroll tal-għajjnuna mill-Istat tikkonferma din l-analiżi. Fil-fatt, filwaqt li "l-għan prinċipali tal-irkupru ta' għajjnuna mill-Istat imħallsa illegalment huwa li tiġi eliminata d-distorsjoni tal-kompetizzjoni kkawżata mill-vantaġġ kompetittiv mogħti mit-tali"<sup>57</sup>, il-Qorti tal-Ġustizzja diġà kellha l-okkażjoni tippreċiżar li "[h]uwa biss jekk ikun hemm ċirkustanzi eċċezzjonali, *fejn ma jkunx xieraq li jiġi ordnat ir-rimbors tal-għajjnuna*"<sup>58</sup>. B'dan il-mod, il-Qorti tal-Ġustizzja diġà rrikonoxxiet il-possibbiltà, ċertament eċċezzjonali, li tidderoga mill-prinċipju li bih għandu jiġi ordnat l-irkupru ta' għajjnuna illegali.

100. Din l-idea hija wkoll riprodotta espressament fl-Artikolu 14(1) tar-Regolament Nru 659/1999, li jipprovdi li "[...]l-Kummissjoni m'għandhiex teħtieġ ir-irkupru ta' l-għajjnuna jekk dan ikun kuntrarju għal prinċipju ġenerali tal-liġi tal-Komunità".

101. Huwa b'dan il-mod li, sabiex nuża kliem il-Qorti tal-Ġustizzja, "il-Kummissjoni hija dejjem obligata tordna l-irkupru ta' għajjnuna li hija tiddikjara inkompatibbli mas-suq komuni, hlief jekk tali rkupru jkun imur kontra prinċipju ġenerali tal-liġi tal-Unjoni"<sup>59</sup>.

102. Anki jekk tiġri b'mod eċċezzjonali, il-possibbiltà li ma jiġix ordnat l-irkupru ta' għajjnuna illegali fl-istadju tal-proċedura ta' investigazzjoni formali ma tidhirliex għaldaqstant li tista' tkun dubjuża.

103. Konsegwentement, jeħtieġ li tiġi trattata t-tieni domanda mqajma mill-ewwel aggravju ta' Scuola Elementare Maria Montessori u li jiġi identifikat il-prinċipju ġenerali tal-liġi li jista' ġġustifika l-assenza ta' ordni għall-irkupru fid-deċiżjoni kontenzjuża.

2) *Fuq l-eżistenza ta' prinċipju ġenerali tal-liġi tal-Unjoni li jkun jiġġustifika, f'dan il-każ, in-nuqqas ta' ordni għall-irkupru tal-għajjnuna meqjusa illegali*

104. Jekk wieħed jirreferi għas-sentenza appellata, il-Qorti Ġenerali kkunsidrat li "l-Kummissjoni ma [kinitx wettqet] żball ta' liġi meta kkonstatat, sa mill-istadju tal-proċedura ta' investigazzjoni formali u qabel l-adozzjoni ta' ordni għall-irkupru, l-*impossibbiltà assoluta* għar-Repubblika Taljana li tirkupra l-għajjnuna meqjusa bħala illegali fid-deċiżjoni [kontenzjuża]"<sup>60</sup>.

105. Skont il-Kummissjoni, l-argumenti li r-Repubblika Taljana ressqet sabiex tasal għal din il-konkluzjoni saru fil-kuntest tal-prinċipju "*impossibile nulla obligatio est*" li jista' jiġi tradott bil-formula "hadd ma huwa obligat jagħmel l-impossibbli"<sup>61</sup>. Il-Kummissjoni tara f'dan l-espressjoni ta' prinċipju ġenerali tal-liġi tal-Unjoni.

57 Sentenza tat-8 ta' Diċembru 2011, Residex Capital IV (C-275/10, EU:C:2011:814, punt 34). Iktar reċenti, ara wkoll is-sentenza tal-1 ta' Ottubru 2015, Electrabel u Dunamenti Erőmű vs Il-Kummissjoni (C-357/14 P, EU:C:2015:642, punt 111).

58 Sentenza tat-8 ta' Diċembru 2011, Residex Capital IV (C-275/10, EU:C:2011:814, punt 35). Enfasi miżjuda minni.

59 Sentenza tat-28 ta' Lulju 2011, Mediaset vs Il-Kummissjoni (C-403/10 P, mhux ippubblikata, EU:C:2011:533, punt 124). Enfasi miżjuda minni.

60 Sentenza tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punt 87). Enfasi miżjuda minni.

61 Ara l-punt 12 tar-risposta tal-Kummissjoni (C-622/16 P). Dan il-prinċipju, diġà magħruf tad-dritt Ruman (*Digeste*, p. 50, 17 u 185, *Celsus libro octavo digestorum*) huwa magħruf ukoll bl-espressjoni "*nemo potest ad impossibile obligari*".

106. Qabel xejn, nikkonstata li għalkemm din il-formula setgħat tiġi kklassifikata bħala “massima”<sup>62</sup> jew sempliċi “qawl”<sup>63</sup> minn uħud mill-predeċessuri tiegħi, il-Qorti tal-Ġustizzja stess reċentement ikklassifikatha bħala “prinċipju”<sup>64</sup>. Dejjem iktar reċenti, hija użatha wkoll biex tiġġustifika l-interpretazzjoni ta’ dispozizzjoni tad-dritt tal-Unjoni<sup>65</sup>.

107. Imbagħad, għalkemm il-prinċipji generali tad-dritt tal-Unjoni jistgħu jiġu ddefiniti bħala dispozizzjonijiet fundamentali tad-dritt primarju mhux miktub, li huma inerenti għall-ordinament ġuridiku tal-Unjoni<sup>66</sup>, jidherli li l-prinċipju “*impossibile nulla obligatio est*” jista’ jiġi kklassifikat b’dan il-mod meta jiġi applikat fil-qasam tal-għajjnuna mill-Istat.

108. Dan ir-rikonoxximent huwa koerenti mal-fatt li l-*validità* ta’ deċiżjoni tal-Kummissjoni dwar l-irkupru ta’ għajjnuna mill-Istat meqjusa illegali hija suġġetta għall-possibbiltà li l-għajjnuna inkwistjoni tiġi rkuprata. Fil-fatt, skont il-Qorti tal-Ġustizzja, “l-impossibbiltà assoluta [li tiġi rkuprata l-għajjnuna illegali] ma tistax tirrendi invalida d-deċiżjoni kkontestata, peress li hija tirrizulta biss fl-istadju tal-eżekuzzjoni [...]. Min-naħa l-oħra, *il-Kummissjoni ma tistax timponi, b’deċiżjoni bħalma hija d-deċiżjoni kkontestata, taħt piena ta’ invalidità, obbligu li l-eżekuzzjoni tiegħu, sa mit-twelid tiegħu, b’mod oġġettiv u assolut, hija impossibbli li titwettag*”<sup>67</sup>.

109. Ir-rikonoxximent ta’ dan il-prinċipju generali huwa wkoll koerenti mal-ġurisprudenza tal-Qorti tal-Ġustizzja li biha Stat Membru li, “fl-eżekuzzjoni ta’ deċiżjoni tal-Kummissjoni fil-qasam ta’ għajjnuna mill-Istat, [...] *jsir jaf b’konsegwenzi li ma kinux ġew maħsuba mill-Kummissjoni*, għandu jinforma lill-Kummissjoni b’dawn il-problemi biex jiġu kkunsidrati minnha, filwaqt li jipproponi emendi xierqa għad-deċiżjoni inkwistjoni”<sup>68</sup>. Dan l-obbligu tal-Istat Membru jissuġġerixxi neċessarjament li kieku l-Kummissjoni saret taf bil-konsegwenzi tad-deċiżjoni tagħha – bhall-impossibbiltà li tiġi rkuprata l-għajjnuna illegali – hija kienet tkun tista’ u kellha tikkunsidrahom fl-istadju tad-deċiżjoni. Fil-każ invers, ma jkun hemm ebda raġuni sabiex timponi fuq l-Istat Membru li jinduna bihom li jinforma lill-Kummissjoni bihom sabiex din tkun tista’ tibdel, jekk ikun il-każ, id-deċiżjoni tagħha.

110. Fid-dawl tal-kunsiderazzjonijiet preċedenti, il-prinċipju “*impossibile nulla obligatio est*”, mifhum bħala l-impossibbiltà assoluta għall-irkupru, jikkorrispondi għal dispozizzjoni mhux miktuba fundamentali inerenti għad-dritt tal-għajjnuna mill-Istat tal-Unjoni. Għaldaqstant jidher li huwa jista’ jiġi kklassifikat bħala prinċipju generali tal-liġi tal-Unjoni fis-sens tal-Artikolu 14(1) tar-Regolament Nru 659/1999.

62 Ara l-konkluzjonijiet tal-Avukat Ġenerali Trstenjak fil-kawża Budějovický Budvar (C-482/09, EU:C:2011:46, nota ta’ qiegħ il-paġna 44).

63 Ara, fir-rigward ta’ argument imressaq mill-Ġermanja, il-konkluzjonijiet tal-Avukat Ġenerali Geelhoed fil-kawża magħquda Il-Kummissjoni vs Il-Ġermanja (C-20/01 u C-28/01, EU:C:2002:717, punt 30).

64 Ara s-sentenza tat-3 ta’ Marzu 2016, Daimler (C-179/15, EU:C:2016:134, punt 42).

65 Ara s-sentenza tal-20 ta’ Diċembru 2017, Protect Natur-, Arten- und Landschaftsschutz Umweltorganisation (C-664/15, EU:C:2017:987, punt 96).

66 Ara, f’dan is-sens, il-konkluzjonijiet tal-Avukat Ġenerali Trstenjak fil-kawża Audiolux et (C-101/08, EU:C:2009:410, punt 69).

67 Sentenza tas-17 ta’ Ġunju 1999, Il-Belġju vs Il-Kummissjoni (C-75/97, EU:C:1999:311, punt 86). Enfasi miżjuda minni.

68 Sentenza tat-12 ta’ Frar 2015, Il-Kummissjoni vs Franza (C-37/14, mhux ippubblikata, EU:C:2015:90, punt 67). Enfasi miżjuda minni. Ara, wkoll, is-sentenza tal-10 ta’ Ġunju 1993, Il-Kummissjoni vs Il-Greċja (C-183/91, EU:C:1993:233, punt 19) jew ukoll is-sentenza tas-17 ta’ Ġunju 1999, Il-Belġju vs Il-Kummissjoni (C-75/97, EU:C:1999:311, punt 88).

3) Fuq l-applikazzjoni mill-Qorti Ġenerali tal-prinċipju “*impossibilium nulla obligatio est*”

111. Peress li l-prinċipju “*impossibilium nulla obligatio est*” jista’ jitqies bħala prinċipju ġenerali tal-liġi tal-Unjoni fis-sens tal-Artikolu 14(1) tar-Regolament Nru 659/1999, għandu jiġi vverifikat li l-Qorti Ġenerali ma wettqitx żball ta’ liġi meta kkunsidrat li l-Kummissjoni stess ma kinitx wettqet żball ta’ dan it-tip meta kkunsidrat li d-databases katastali u fiskali ma kinux jippermettu li jiġu identifikati l-benefiċjarji tal-għajjnuna inkwistjoni u li, konsegwentement, kien impossibbli li jinkiseb l-irkupru tal-għajjnuna illegali<sup>69</sup>.

112. Permezz tat-tieni parti tal-ewwel aggravju mressaq insostenn tal-appell tagħha, Scuola Elementare Maria Montessori tikkontesta din il-konkluzjoni tal-Qorti Ġenerali: l-elementi invokati mill-gvern Taljan jaqgħu taħt l-ordinament ġuridiku intern u ma jistgħux, għaldaqstant, jiġġustifikaw l-impossibbiltà assoluta għall-irkupru tal-għajjnuna.

113. Il-kunċett ta’ “impossibbiltà assoluta” ġie żviluppat mill-Qorti tal-Ġustizzja fil-kuntest li tiġi segwita l-eżekuzzjoni tad-deċiżjonijiet tal-Kummissjoni fil-qasam tal-għajjnuna mill-Istat. Skont ġurisprudenza stabbilita, “l-uniku motiv ta’ difiża li jista’ jiġi invokat minn Stat Membru kontra rikors għal nuqqas ta’ twettiq ta’ obbligu pprezentat mill-Kummissjoni abbażi tal-Artikolu 108(2) TFUE hija dik li tirriżulta mill-impossibbiltà assoluta li tiġi implementata korrettament id-deċiżjoni ta’ din l-istituzzjoni li tordna l-irkupru tal-għajjnuna inkwistjoni”<sup>70</sup>.

114. Madankollu, għandu jiġi kkonstatat li għalkemm il-motiv ta’ difiża jeżisti fit-teorija, sal-lum huwa rrikonoxxut li huwa ġġustifikat biss f’każ speċifiku. Dan huwa l-każ fejn l-imprizi benefiċjarji tal-għajjnuna inkwistjoni ġew illikwidati mingħajr ma hallew attivi rkuprabbli<sup>71</sup>; u dan peress li s-sempliċi allegazzjoni tas-sitwazzjoni finanzjarja diffiċli tal-impriza jew tal-affermazzjonijiet ġenerali u astratti dwar iċ-ċessjoni tal-attivitajiet ta’ ċerti imprizi ġew, ukoll, meqjusa insuffiċjenti sabiex jissodisfaw ir-rekwiżiti tal-impossibbiltà assoluta għall-irkupru<sup>72</sup>. Min-naħa l-oħra, fil-każ tal-imprizi li waqfu l-attività tagħhom, “impossibbiltà assoluta ta’ implementazzjoni tista’ biss tiġi aċċettata, [...] skont iċ-ċirkustanzi partikolari għal kull waħda [mill-imprizi kkonċernati]”<sup>73</sup>.

115. Imbagħad, ma hemmx dubju wkoll li l-kundizzjoni ta’ impossibbiltà assoluta li tiġi implimentata deċiżjoni ma tiġix issodisfatta meta l-Istat Membru konvenut ma jagħmel xejn hlief jinforma lill-Kummissjoni bid-diffikultajiet legali, politiċi jew prattiċi li l-implimentazzjoni tad-deċiżjoni tohloq, mingħajr ma jieħu l-passi neċessarji fil-konfront tal-imprizi inkwistjoni sabiex jirkupra l-għajjnuna u mingħajr ma jipproponi lill-Kummissjoni metodi alternattivi, għall-implimentazzjoni tad-deċiżjoni, li jippermettu li jiġu megħluba dawn id-diffikultajiet. L-importanza u l-istabbiltà ta’ dan ir-rifjut ma hemmx dubju minnha<sup>74</sup>.

69 Ara s-sentenza tal-15 ta’ Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484, punti 85 u 87).

70 Sentenza tal-24 ta’ Jannar 2013, Il-Kummissjoni vs Spanja (C-529/09, EU:C:2013:31, punt 99). Din il-possibbiltà ssemmiet għall-ewwel darba fl-okkażjoni tas-sentenza tal-15 ta’ Jannar 1986, Il-Kummissjoni vs Il-Belġju (52/84, EU:C:1986:3, punt 14). Iktar reċenti, ara s-sentenza tad-9 ta’ Novembru 2017, Il-Kummissjoni vs Il-Greċja (C-481/16, mhux ippubblikata, EU:C:2017:845, punt 28).

71 Ara s-sentenza tat-2 ta’ Lulju 2002, Il-Kummissjoni vs Spanja (C-499/99, EU:C:2002:408, punt 37). F’dan is-sens, Karpenschif, M., *Droit européen des aides d’État*, Bruxelles, Bruylant, it-tieni edizzjoni, 2017, Nru 612.

72 Ara s-sentenzi tat-2 ta’ Lulju 2002, Il-Kummissjoni vs Spanja (C-499/99, EU:C:2002:408, punti 38 sa 40), u tat-13 ta’ Novembru 2008, Il-Kummissjoni vs Franza (C-214/07, EU:C:2008:619, punt 63).

73 Sentenza tat-13 ta’ Novembru 2008, Il-Kummissjoni vs Franza (C-214/07, EU:C:2008:619, punt 64).

74 Sa mill-ewwel formulazzjoni tagħha fis-sentenza tat-2 ta’ Frar 1989, Il-Kummissjoni vs Il-Ġermanja (94/87, EU:C:1989:46, punt 10), għoddejt mhux inqas minn 31 riferiment għal din il-ġurisprudenza.

116. B'mod iktar preċiż, nirrileva li l-Qorti tal-Ġustizzja diġà setgħat tiddeċiedi li d-diffikultajiet dwar l-identifikazzjoni tal-benefiċjarji minhabba lakuna fil-liġi applikabbli jew li jirrigwardaw il-kalkolu tal-ammont tal-ghajjnuna li għandha tiġi rkuprata kif ukoll mal-ghażla u l-implimentazzjoni tal-proċeduri ta' rkupru huma dovuti għal diffikultajiet interni attribwibbli għal atti jew ommissjonijiet tal-awtoritajiet nazzjonali stess<sup>75</sup>. Bl-istess mod, in-numru kbir ta' impriži kkonċernati lanqas ma huwa tali li jippermetti li jiġi kkunsidrat l-irkupru bħala li huwa teknikament impossibbli li jsir<sup>76</sup>.

117. Issa, f'dan il-każ, għandu jiġi kkonstatat li l-argumenti mressqa mill-gvern Taljan u adottati mill-Kummissjoni huma ta' dan it-tip.

118. Fil-fatt, kif tindika l-Qorti Ġenerali fil-punt 76 tas-sentenza appellata, “[f]id-deċizzjoni [kontenzjuża], il-Kummissjoni indikat, fil-premessi 191 sa 198, li fid-dawl tal-partikolaritajiet tal-kawża preżenti, huwa assolutament impossibbli għar-Repubblika Taljana li tirkupra l-ghajjnuna illegali possibbilment mogħtija fil-kuntest tad-dispożizzjonijiet tal-ICI. Essenzjalment, hija spjegat li la d-databases katastali u lanqas id-databases fiskali ma kienu jippermettu li jiġi identifikat it-tip ta' attività (ekonomika jew mhux ekonomika) eżerċitata fil-bini immobbli proprjetà tal-istituzzjonijiet mhux kummerċjali, u lanqas li jiġi kkalkolat oġġettivament l-ammont tat-taxxa li trid tiġi rkuprata”.

119. Fil-punt 85 tas-sentenza appellata, il-Qorti Ġenerali tirrepeti li “r-Repubblika Taljana spjegat li, minhabba l-istruttura tal-katast u l-assenza ta' informazzjoni fiskali rilevanti, kien impossibbli li jiġi estrapolat, b'effett retroattiv, mid-databases katastali u fiskali, it-tip ta' data neċessarja sabiex jinbeda l-proċess ta' rkupru tal-ghajjnuna allegata. Fid-dawl ta' dawn l-ispejgazzjonijiet, il-Kummissjoni qieset li, fil-fatt, kien impossibbli li jiġu identifikati l-benefiċjarji tal-ghajjnuna inkwistjoni u li din l-ghajjnuna ma setgħetx tiġi kkalkolata b'mod oġġettiv minhabba n-nuqqas ta' data disponibbli, hekk kif hija spjegat fid-deċizzjoni [kontenzjuża]”.

120. Dawn l-argumenti, li jirrigwardaw id-data katastali u d-data fiskali, huma simili għal dawk li kienu tressqu mir-Repubblika Franċiża fl-okkażjoni tal-kawża li wasslet għas-sentenza tat-13 ta' Novembru 2008, Il-Kummissjoni vs Franza (C-214/07, EU:C:2008:619), li kienet tikkonċerna wkoll eżenzjoni fiskali<sup>77</sup>.

121. Issa, b'kuntrast mal-gvern Franċiż li sostna li kien hemm limitazzjonijiet esterni marbutin mal-portata u l-kumplessità tal-eżerċizzju ta' rkupru, il-Qorti tal-Ġustizzja qieset li kien hemm diffikultajiet interni attribwibbli għall-atti jew l-ommissjonijiet tal-awtoritajiet nazzjonali stess<sup>78</sup>. Iktar reċenti, il-Qorti tal-Ġustizzja ppreċiżat ukoll li “l-biżgħa ta' diffikultajiet interni, *anki insurmontabbli*, marbuta b'mod partikolari mal-verifika tas-sitwazzjoni ta' kull impriża kkonċernata fir-rigward tal-irkupru tal-ghajjnuna illegali [...] ma tistax tiġi ġustifika li Stat Membru ma josservax l-obbligi tiegħu taht id-dritt tal-Unjoni”<sup>79</sup>.

75 Ara, f'dan is-sens, is-sentenza tat-13 ta' Novembru 2008, Il-Kummissjoni vs Franza (C-214/07, EU:C:2008:619, punt 50).

76 Ara, f'dan is-sens, is-sentenza tas-17 ta' Ġunju 1999, Il-Belġju vs Il-Kummissjoni (C-75/97, EU:C:1999:311, punt 90).

77 Ir-Repubblika Franċiża invokat, b'mod partikolari, l-fatt li l-iskema ta' ghajjnuna kontenzjuża ma kinitx timplika neċessarjament l-identifikazzjoni speċifika tal-benefiċjarji fil-kuntest ta' sistema dikjarattiva jew ukoll il-fatt li d-dikjarazzjonijiet fiskali mwettqa fuq livell nazzjonali ma kinux semmew ċerta informazzjoni meħtieġa għall-kalkolu tal-ghajjnuna li għandha tiġi rkuprata (ara s-sentenza tat-13 ta' Novembru 2008, Il-Kummissjoni vs Franza, C-214/07, EU:C:2008:619, punti 23 u 28).

78 Ipparaguna l-punti 21 u 50 tas-sentenza tat-13 ta' Novembru 2008, Il-Kummissjoni vs Franza, C-214/07, EU:C:2008:619). Il-Kummissjoni kien jeħtiġilha li tiddistingwixxi dawn id-diffikultajiet mis-sitwazzjoni fejn kien impossibbli li jiġu identifikati l-benefiċjarji ta' ghajjnuna minhabba l-iskadenza tat-termini legali għall-konservazzjoni tad-dokumenti kontabbli (ara, f'dan is-sens, il-pożizzjoni tal-Kummissjoni fil-kuntest tal-kawża li wasslet għas-sentenza tat-13 ta' Novembru 2008, Il-Kummissjoni vs Franza, C-214/07, EU:C:2008:619, punti 13, 22 u 48). Dan premess, kieku l-Qorti tal-Ġustizzja kellha titwassal sabiex tiddeċiedi fuq din iċ-ċirkustanza partikolari – haġa li ma kellhiex għalfejn tagħmel fis-sentenza Il-Kummissjoni vs Franza ċċitata iktar 'il fuq –, il-ġurisprudenza l-iktar reċenti tagħha tippermetti saħansitra li niddubita mir-rilevanza tad-distinzjoni peress li l-Qorti tal-Ġustizzja ddeċidiet reċentement li “l-biżgħa ta' diffikultajiet interni, *anki insurmontabbli* [...] ma tistax tiġi ġustifika li Stat Membru ma josservax l-obbligi tiegħu taht id-dritt tal-Unjoni” (sentenza tat-13 ta' Settembru 2017, Il-Kummissjoni vs Il-Belġju, C-591/14, EU:C:2017:670, punt 44).

79 Sentenza tat-13 ta' Settembru 2017, Il-Kummissjoni vs Il-Belġju (C-591/14, EU:C:2017:670, punt 44 u l-ġurisprudenza ċċitata). Enfasi miżjuda minni.

122. Konsegwentement, il-Qorti Ġenerali jidhirli li wettqet żball ta' liġi meta kkonkludiet, fil-punt 87 tas-sentenza appellata, abbażi tal-elementi marbutin biss mal-lakuni fid-data katastali u fiskali, li "l-Kummissjoni ma [kinitx wettqet] żball ta' liġi meta kkonstatat, fl-istadju tal-proċedura ta' investigazzjoni formali u qabel l-adozzjoni ta' ordni ta' rkupru, l-impossibbiltà assoluta għar-Repubblika Taljana sabiex tirkupra l-għajnuna meqjusa li hija illegali fid-deċiżjoni [kontenzjuża]".

123. Fil-fatt, kif tfakkar qabel, it-tneħħija ta' għajnuna illegali permezz tal-irkupru hija konsegwenza loġika tal-konstatazzjoni tal-illegalità tagħha<sup>80</sup>. Minn dan jien iddeduċejt li l-obbligu li jiġi ordnat l-irkupru tal-għajnuna illegali kien principju, li seta' jkollu xi eċċezzjonijiet<sup>81</sup>. Issa, bħal kull eċċezzjoni, din għandha tiġi nterpretata b'mod restrittiv.

124. Inqis għaldaqstant li, fil-qasam tal-għajnuna mill-Istat, b'kuntrast ma' dak li għamlet il-Qorti Ġenerali fis-sentenza appellata, ma tistax tkun kwistjoni li jinghata lill-principju ġenerali tad-dritt "*impossibile nulla obligatio est*" portata iktar wiesgħa minn dik mogħtija lill-"impossibbiltà assoluta" li tiġi rkuprata l-għajnuna illegali fl-istadju tal-implimentazzjoni tad-deċiżjoni tal-Kummissjoni.

125. Konsegwentement, għalkemm il-Qorti tal-Ġustizzja ma aċċettatx argumenti dwar id-diffikultajiet legali, politiċi jew amministrattivi, fil-kuntest tal-implimentazzjoni ta' deċiżjoni tal-Kummissjoni li tordna l-irkupru ta' skema ta' għajnuna, dawn ma jistgħux jiġu aċċettati fl-istadju tad-deċiżjoni li tittiehed fi tmiem il-proċedura ta' investigazzjoni formali.

### **c) Konkluzjoni dwar l-ewwel aggravju**

126. Mill-kunsiderazzjonijiet preċedenti, nikkonkludi li l-Qorti Ġenerali wettqet żball ta' liġi meta ddeċidiet, fil-punt 87 tas-sentenza appellata, li l-Kummissjoni ma kinitx wettqet żball ta' liġi meta kkonstatat, sa mill-istadju tal-proċedura ta' investigazzjoni formali u qabel l-adozzjoni tal-ordni għall-irkupru, l-impossibbiltà assoluta għar-Repubblika Taljana li tirkupra l-għajnuna meqjusa bħala illegali fid-deċiżjoni kontenzjuża meta bbażata ruħha biss fuq l-impossibbiltà li testrapola, b'effett retroattiv, abbażi tad-databases katastali u fiskali disponibbli, it-tip ta' data neċessarja sabiex jittiehed pass għall-irkupru tal-għajnuna allegata.

127. L-argumenti żviluppatti minn Scuola Elementare Maria Montessori, fil-kuntest tat-tielet u r-raba' parti tal-ewwel aggravju, jirrigwardaw ukoll l-applikazzjoni mill-Qorti Ġenerali tal-kundizzjoni dwar l-"impossibbiltà assoluta" li tiġi rkuprata l-għajnuna inkwistjoni. Dawn l-argumenti, konsegwentement, ma jistgħux iwasslu għal tħassir iktar wiesgħa tas-sentenza tal-Qorti Ġenerali dwar l-ewwel parti tad-deċiżjoni kontenzjuża. Għaldaqstant huwa inutli li jiġu eżaminati.

### **2. Fuq it-tieni aggravju**

128. Permezz tat-tieni aggravju tagħha, Scuola Elementare Maria Montessori tikkritika s-sentenza appellata inkwantu l-Qorti Ġenerali ddeċidiet li l-eżenzjoni mill-IMU ma tikkostitwixxix għajnuna mill-Istat fis-sens tal-Artikolu 107(1) TFUE (it-tielet parti tad-deċiżjoni kontenzjuża) minhabba li l-kundizzjonijiet għall-għoti tagħha jiggarrantixxu li ma tiġix applikata għall-"attivitajiet ekonomiċi".

<sup>80</sup> Ara l-ġurisprudenza ċċitata fin-nota ta' qiegħ-il paġna 55.

<sup>81</sup> Ara l-punt 98 ta' dawn il-konkluzjonijiet.

**a) L-argumenti tal-partijiet**

129. Sabiex jibbenefikaw mill-eżenzjoni mill-IMU, l-attivitajiet imsemmija mil-legiżlazzjoni applikabbli għandhom ikunu eżerċitati skont il-“modalitajiet mhux kummerċjali”<sup>82</sup>. Dan il-kunċett huwa ddefinit fl-Artikolu 1(1)(p) tad-Digriet Ministerjali Nru 200, tad-19 ta’ Novembru 2012 (iktar ‘il quddiem id-“digriet ministerjali”): l-attivitajiet ma għandhomx ikollhom skop ta’ lukru u ma jridx ikun hemm rapport ta’ kompetizzjoni bejn l-attività tal-entità benefiċjarja tal-eżenzjoni u dik tal-operaturi fis-suq li għandhom skop ta’ lukru.

130. Skont Scuola Elementare Maria Montessori, il-kunċett “ta’ attività ekonomika” eżerċitat skont il-“modalitajiet mhux kummerċjali” ma huwiex magħruf fid-dritt tal-kompetizzjoni tal-Unjoni u l-kriterji generali msemmija fl-Artikolu 1(1)(p) tad-digriet ministerjali huma differenti minn dawk żviluppati mill-Qorti tal-Ġustizzja.

131. Barra minn hekk, skont ir-rikorrenti, l-attivitajiet bħal dawk li huma marbutin mat-tagħlim u l-akkomodazzjoni jinkludu “tipikament il-provvista ta’ oġġetti u servizzi fis-suq u [...] huma *min-natura tagħhom f’kompetizzjoni* mal-attivitajiet eżerċitati minn operaturi oħra tas-suq”<sup>83</sup>. Il-kundizzjoni dwar l-assenza ta’ kompetizzjoni hija għaldaqstant, b’xi mod, purament formali.

132. Barra minn hekk, Scuola Elementare Maria Montessori tqis li l-kundizzjonijiet “oġġettivi” msemmija fid-digriet ministerjali – li jiddefinixxu l-karatteristiċi speċifiċi li kull attività, b’mod partikolari dawk tat-tagħlim u l-akkomodazzjoni, għandha jkollha sabiex tibbenefika mill-eżenzjoni inkwistjoni – kellhom ikunu s-sugġett ta’ eżami iktar fil-fond min-naħa tal-Qorti Ġenerali. Għaldaqstant, sabiex l-attivitajiet ta’ tagħlim jitqiesu bħala eżerċitati skont il-modalitajiet “mhux kummerċjali”, ir-rikorrenti tenfasizza li huma għandhom ikunu “pprovduti mingħajr hlas, jew għall-hlas ta’ ammont simboliku li jkopri biss parti mill-ispiza reali tas-servizz”<sup>84</sup>. B’din il-kundizzjoni, ir-rikorrenti ssostni li d-digriet ministerjali jippermetti li s-servizzi offruti mill-benefiċjarji tal-eżenzjoni jistgħu jkunu ffinanzjati minn individwi permezz tal-hlas ta’ korrispettiv li jkopri parti sostanzjali mill-ispejjeż<sup>85</sup>. Fir-rigward tal-attivitajiet ta’ akkomodazzjoni, sabiex dawn jitqiesu bħala eżerċitati skont il-modalitajiet “mhux kummerċjali”, ir-rikorrenti tindika li dawn għandhom ukoll jiġu “pprovduti mingħajr hlas, jew għall-hlas ta’ ammont simboliku u, fi kwalunkwe każ, inqas min-nofs il-prezz medju previst għal attivitajiet simili eżerċitati skont modalitajiet kompetittivi fl-istess zona ġeografika”<sup>86</sup>. B’dan ir-riferiment għal nofs il-prezz medju għall-attivitajiet simili eżerċitati skont il-metodi kompetittivi, ir-rikorrenti tqis li d-digriet ministerjali jirrikonoxxi n-natura ekonomika tas-servizz offrut bi prezz simboliku<sup>87</sup>.

133. Min-naħa l-oħra, il-Kummissjoni tqis li r-raġunament tal-Qorti Ġenerali huwa, mhux biss, loġiku iżda, ukoll, korrett mill-aspett legali. Barra minn hekk, il-kritika tar-rikorrenti dwar il-kundizzjoni tal-korrispettiv simboliku li jista’ jiġi rikjest għall-finanzjament tal-attivitajiet ta’ tagħlim u ta’ akkomodazzjoni (kundizzjoni oġġettiva) hija bbażata fuq premessa żbaljata.

82 Ara l-Artikolu 91bis(1) tad-decreto-legge 24 gennaio 2012, n. 1, Disposizioni urgenti per la concorrenza, lo sviluppo delle infrastrutture e la competitività (id-Digriet Liġi tal-24 ta’ Jannar 2012, Nru 1, dispozizzjonijiet ta’ urġenza għall-kompetizzjoni, l-iżvilupp tal-infrastrutturi u l-kompetittività), ikkonvertit f’liġi bl-emendi tal-legge 24 marzo 2012, n. 27 (il-Liġi, tal-24 ta’ Marzu 2012, Nru 27).

83 Ara l-punt 57 tal-appell ta’ Scuola Elementare Maria Montessori (enfasi mizjuda mir-rikorrenti).

84 Artikolu 4(3)(c) tad-digriet ministerjali.

85 Ara l-punt 59 tal-appell ta’ Scuola Elementare Maria Montessori.

86 Artikolu 4(4) tad-digriet ministerjali.

87 Ara l-punt 64 tal-appell ta’ Scuola Elementare Maria Montessori.

## b) Analizi

134. Scuola Elementare Maria Montessori tikkritika l-użu mil-leġislazzjoni Taljana ta' kuncett mhux magħruf tad-dritt tal-Unjoni tal-kompetizzjoni, jiġifieri dak ta' attività ekonomika eżerċitat skont "modalitajiet mhux kummerċjali". L-interpretazzjoni ta' dan il-kuncett mill-Qorti Ġenerali tmur kontra l-kuncetti ta' "impriza" u ta' "attività ekonomika" kif jirrizultaw mill-ġurisprudenza tal-Qorti tal-Ġustizzja.

135. Jiena ma naqbilx ma' din il-qari tas-sentenza appellata. Min-naħa l-oħra, kemm il-Kummissjoni (fid-deċizzjoni kontenzjuża) kif ukoll il-Qorti Ġenerali (fis-sentenza appellata), fehm u l-kundizzjoni preliminari rikjesta mil-leġislazzjoni Taljana sabiex wiehed jibbenefika mill-eżenzjoni mill-IMU permezz tal-priżma tal-kuncetti ta' "impriza" u ta' "attività ekonomika" kif iddefiniti mill-Qorti tal-Ġustizzja f'ġurisprudenza stabbilita.

136. Minn naħa, huwa paċifiku li "[...]d-dritt tal-Unjoni tal-kompetizzjoni u, b'mod partikolari, il-projbizzjoni stabbilita fl-Artikolu 107(1) TFUE, ikopru l-attivitajiet tal-imprizi"<sup>88</sup>, li jinkludu, f'dan l-istess kuntest tad-dritt tal-Unjoni tal-kompetizzjoni, "kull entità li teżerċita attività ekonomika indipendentement mill-istatus legali ta' dan il-korp, u l-mezz tiegħu ta' finanzjament"<sup>89</sup>. Min-naħa l-oħra, ma hemmx dubju li "[k]ull attività li tikkonsisti li toffri proprjetà jew servizzi fuq is-suq partikolari tikkostitwixxi attività ekonomika"<sup>90</sup>. F'dawn iċ-ċirkustanzi, "l-fatt li l-offerta ta' prodotti u ta' servizzi ssir mingħajr l-għan li jsir profitt mhuwiex ta' ostakolu sabiex l-entità li twettaq dawn l-operazzjonijiet fis-suq jkollha tiġi kkunsidrata bħala impriza, ladarba din l-offerta tikkompeti ma' dik ta' operaturi oħra li jfittxu li jagħmlu profitt"<sup>91</sup>.

137. Huwa abbażi ta' dawn id-definizzjonijiet, imfakkra fil-punti 131 sa 133 tas-sentenza appellata, li l-Qorti Ġenerali eżaminat il-legalità tal-iskema ta' eżenzjoni tal-IMU.

138. Issa, kif ikkonstatat il-Qorti Ġenerali, id-digriet ministerjali jeskludi espressament mill-kamp ta' applikazzjoni tal-eżenzjoni mill-IMU l-attivitajiet li huma f'kompetizzjoni ma' dawk ta' operaturi oħra li għandhom skop ta' lukru<sup>92</sup>. Konsegwentement, ma twettaq ebda żball ta' liġi, fil-punt 137 tas-sentenza appellata, meta ġie deċiż li "l-imsemmija leġislazzjoni [kienet] tapplika biss għal istituzzjonijiet li ma jistgħux jitqiesu li huma 'imprizi' għall-finijiet tal-applikazzjoni tad-dritt tal-Unjoni".

139. Kif tirrileva l-Kummissjoni, għustament, fir-risposta tagħha, għalkemm huwa possibbli li din il-kundizzjoni ma gietx osservata, dan il-fatt ma jaffettwax il-legalità tal-iskema eżaminata iżda tikkostitwixxi biss ksur tal-leġislazzjoni nazzjonali<sup>93</sup>.

88 Sentenza tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 39). Ara wkoll, is-sentenza tal-5 ta' Marzu 2015, Il-Kummissjoni *et vs* Versalis *et* (C-93/13 P u C-123/13 P, EU:C:2015:150, punt 88).

89 Sentenzi tal-10 ta' Jannar 2006, Cassa di Risparmio di Firenze *et* (C-222/04, EU:C:2006:8, punt 107); tad-19 ta' Diċembru 2012, Mitteldeutsche Flughafen u Flughafen Leipzig-Halle vs Il-Kummissjoni (C-288/11 P, EU:C:2012:821, punt 50); kif ukoll tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 41).

90 Sentenzi tal-10 ta' Jannar 2006, Cassa di Risparmio di Firenze *et* (C-222/04, EU:C:2006:8, punt 108); tad-19 ta' Diċembru 2012, Mitteldeutsche Flughafen u Flughafen Leipzig-Halle vs Il-Kummissjoni (C-288/11 P, EU:C:2012:821, punt 50), kif ukoll tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 45).

91 Sentenzi tal-1 ta' Lulju 2008, MOTOE (C-49/07, EU:C:2008:376, punt 27) u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 46). Ara wkoll, f'dan is-sens, is-sentenza tal-10 ta' Jannar 2006, Cassa di Risparmio di Firenze *et* (C-222/04, EU:C:2006:8, punt 123).

92 Biex infakkar, skont l-Artikolu 91bis(1) tad-Digriet Liġi Nru 1, sabiex jibbenefikaw mill-eżenzjoni tal-IMU, l-attivitajiet milquta mil-leġislazzjoni applikabbli għandhom jitwettqu skont "modalitajiet mhux kummerċjali". Issa, skont l-Artikolu 1(1)(p) tad-digriet ministerjali, sabiex jissodisfaw dan ir-rekwiżit, l-attivitajiet ma għandhomx ikollhom skop ta' lukru u ma għandux ikun hemm relazzjoni ta' kompetizzjoni bejn l-attività tal-entità li tibbenefika mill-eżenzjoni u dik tal-operaturi tas-suq li jkollhom skop ta' lukru.

93 Ara l-punt 69 tar-risposta tal-Kummissjoni.

140. Barra minn din il-kundizzjoni ġenerali dwar l-eżerċizzju tal-attività skont il-“modalitajiet mhux kummerċjali”, id-digriet ministerjali jissuġġetta l-eżenzjoni mill-IMU għall-osservanza ta’ kundizzjonijiet “oġġettivi” speċifiċi għal ċerti tipi ta’ attivitajiet. B’kuntrast ma’ dak li ssostni r-rikorrenti, il-kundizzjonijiet “oġġettivi” dwar l-attivitajiet ta’ taġħlim u ta’ akkomodazzjoni ma jippreġudikawx l-evalwazzjoni tas-sistema ta’ eżenzjoni.

141. Għal dak li jikkonċerna l-attivitajiet ta’ taġħlim, Scuola Elementare Maria Montessori tfakkar li l-attività ta’ taġħlim għandha tkun ipprovduta mingħajr ħlas jew għall-ħlas ta’ korrispettiv simboliku li jkopri biss parti mill-ispiza reali tas-servizz. B’dan il-mod, skont ir-rikorrenti, il-leġiżlazzjoni Taljana tippermetti li s-servizzi offruti jkunu jistgħu jiġu ffinanzjati *essenzjalment* minn individwi permezz tal-ħlas ta’ korrispettiv<sup>94</sup>.

142. Kif spjegat mir-rikorrenti, l-argument jista’ jippreżenta sfida. Madankollu, ma huwiex prekluz milli jiġi analizzat. L-ewwel nett, huwa dubjuż jekk ħlas li jkopri biss “*parti* mill-ispiza reali tas-servizz” jistax jiffinanzja l-essenzjal tal-attività pprovduta. Insegwitu, għandu jiġi kkonstatat li r-rikorrenti tiehu inkunsiderazzjoni biss parti mill-Artikolu 4(3)(c) tad-digriet ministerjali. Fil-fatt, b’mod “sorprenenti”, hija tħalli barra l-aħħar kundizzjoni li hija espressament prevista f’dik id-dispożizzjoni. Għalkemm id-digriet ministerjali jawtorizza l-ħlas ta’ ammont simboliku, l-Artikolu 4(3)(c) tad-digriet ministerjali jżid li l-ammont mitlub *ma għandux ikun relatat* mal-ispiza reali tas-servizz.

143. Issa, sabiex attività ta’ taġħlim titqies bħala provvista ta’ servizzi, jeħtieġ li “l-korsijiet [jiġu] mogħtija minn istituzzjonijiet edukattivi ffinanzjati, *essenzjalment*, minn fondi privati li ma jiġux mill-fornitur tas-servizzi stess”<sup>95</sup>. Konsegwentement, peress li l-kontribuzzjoni esterna li tista’ tintalab għandha, neċessarjament, ma hijiex relatata mal-ispiza reali tas-servizz, jidherli li huwa impossibbli li hija tkopri l-essenzjal tal-finanzjament tagħha.

144. Peress li l-ammont simboliku permiss mid-digriet ministerjali ma jistax ikopri l-essenzjal tal-attività ta’ taġħlim, ma jistax jitqabbel mal-korrispettiv ekonomiku ta’ dak is-servizz. Għaldaqstant, dan ma huwiex remunerazzjoni fis-sens tad-dritt tal-Unjoni tal-kompetizzjoni. Fi kliem ieħor, l-Artikolu 4(3)(c) tad-digriet ministerjali jiggarrantixxi li l-entitajiet li jistgħu jibbenefikaw mill-eżenzjoni mill-IMU minhabba attività ta’ taġħlim ma jwettqux “attività ekonomika”, peress li l-għan tagħhom ma huwiex li jagħmlu profitt kummerċjali permezz ta’ dik l-attività<sup>96</sup>.

145. Għal dak li jikkonċerna l-attivitajiet ta’ akkomodazzjoni, il-kundizzjonijiet imposti mid-digriet ministerjali jiggarrantixxu wkoll l-assenza ta’ natura ekonomika. L-ewwel nett, l-Artikolu 1(1)(j) ta’ dan id-digriet jirriżerva l-eżenzjoni mill-IMU għall-każijiet biss fejn l-aċċess għall-akkomodazzjoni huwa limitat għal ċerti kategoriji ta’ benefiċjarji u fejn il-perijodi tal-ftuħ ma humiex kontinwi. Barra minn hekk, l-istess dispożizzjoni teskludi espressament l-istrutturi ta’ lukandi jew dawk simili għal lukandi. Insegwitu, l-istess bħal ma japplika għall-attivitajiet tat-taġħlim, l-Artikolu 4(4) tad-digriet ministerjali jawtorizza biss il-ħlas ta’ ammont simboliku għall-attivitajiet ta’ akkomodazzjoni li huwa “fi kwalunkwe każ, inqas min-nofs il-prezz previst għal attivitajiet simili eżerċitati b’modalitajiet kompetittivi fl-istess zona ġeografika, *meħud kont ukoll tal-assenza ta’ rapport mal-ispiza reali tas-servizz*”<sup>97</sup> (din l-aħħar preċiżazzjoni reġghet thalliet ukoll mir-rikorrenti).

94 Ara l-punt 59 tal-appell tagħha. Raġunament simili jiġi applikat għall-attivitajiet ta’ akkomodazzjoni: il-possibbiltà li jintalab ammont simboliku “mhux oghla min-nofs tar-remunerazzjonijiet imhallsa bħala medja għal attivitajiet simili” jagħti natura ekonomika lis-servizz ipprovdut bi prezz simboliku (ara l-punt 64 ta’ dan l-appell).

95 Sentenza tas-27 ta’ Ġunju 2017, Congregación de Escuelas Pías Provincia Betania (C-74/16, EU:C:2017:496, punt 48). Enfasi miżjuda minni. Ara wkoll, f’dan is-sens, is-sentenza tal-11 ta’ Settembru 2007, Schwarz u Gootjes-Schwarz (C-76/05, EU:C:2007:492, punt 40). B’kuntrast għal dak li tissuġġerixxi r-rikorrenti, il-ġurisprudenza ċċitata mill-Qorti Ġenerali, fil-punt 141 tas-sentenza appellata, hija għaldaqstant rilevanti hafna.

96 Fuq id-distinzjoni bejn l-istabbilimenti tat-taġħlim li permezz tagħhom l-Istat iwettaq il-missjoni tiegħu fil-qasam soċjali, kulturali u edukattivi u dawk li, “iffinanzjati essenzjalment minn fondi privati, b’mod partikolari mill-istudenti jew il-ġenituri tagħhom, [...] *ifittxu li jagħmlu profitt kummerċjali*” ara s-sentenza tas-7 ta’ Diċembru 1993, Wirth (C-109/92, EU:C:1993:916, punt 17). Enfasi miżjuda minni.

97 Enfasi miżjuda minni.

146. F'dawn iċ-ċirkustanzi, jidhirli li l-Qorti Ġenerali lanqas ma wettqet żball ta' liġi fl-evalwazzjoni tagħha tal-“kundizzjonijiet oġġettivi” dwar l-attivitajiet ta' taġlim u ta' akkomodazzjoni.

### ***c) Konkluzjoni fuq it-tieni aggravju***

147. Mill-kunsiderazzjonijiet precedenti nikkonkludi li l-Qorti Ġenerali ma wettqitx żball ta' liġi fl-analizi tagħha fuq il-kompatibbiltà tal-iskema tal-eżenzjoni mill-IMU. Hija setgħat korrettament tiddeċiedi li r-rikorrenti ma kinitx waslet sabiex tipprova li din setgħat tapplika għal attivitajiet li huma ta' natura ekonomika u lanqas li l-Kummissjoni kienet, minhabba dan il-fatt, kisret l-Artikolu 107(1) TFUE.

## **VII. Fuq ir-rinviju tal-kawzi quddiem il-Qorti Ġenerali**

148. Skont l-analizi tiegħi tat-tieni aggravju invokat mill-iScuola Elementare Maria Montessori insostenn tal-appell tagħha, jidhirli li l-Qorti Ġenerali ma wettqitx żball ta' liġi fl-analizi tagħha fuq il-kompatibbiltà tal-iskema tal-eżenzjoni mill-IMU. Jekk il-Qorti tal-Ġustizzja ma taqbilx mal-analizi tiegħi, is-sentenza tal-Qorti Ġenerali tkun definittiva għal dak li jikkonċerna t-tielet parti tad-deċiżjoni kontenzjuża.

149. Min-naħa l-oħra, skont l-analizi tiegħi tal-ewwel aggravju invokat minn Scuola Elementare Maria Montessori insostenn tal-appell tagħha, wasalt għall-konkluzjoni li l-Qorti Ġenerali wettqet żball ta' liġi meta ddeċidiet, fil-punt 87 tas-sentenza appellata, li l-Kummissjoni ma wettqitx żball ta' liġi meta kkonstatat, sa mill-istadju tal-proċedura ta' investigazzjoni formali u qabel l-adozzjoni ta' ordni għall-irkupru, l-impossibbiltà assoluta għar-Repubblika Taljana li tirkupra l-għajnuna meqjusa bħala illegali fid-deċiżjoni kontenzjuża.

150. Jekk il-Qorti tal-Ġustizzja taqbel mal-analizi tiegħi, is-sentenza tal-Qorti Ġenerali jkollha, f'dan ir-rigward, tiġi annullata. Skont l-ewwel paragrafu tal-Artikolu 61 tal-Istatut tal-Qorti tal-Ġustizzja tal-Unjoni Ewropea, din tal-aħħar tista', f'dak il-każ, tiddeċiedi hija stess il-kawża definittivament meta l-kawża tkun fi stat li tista' tiġi deċiża. Jiena nikkunsidra li dan huwa il-każ hawnhekk.

151. Fil-fatt, mill-motivi esposti fil-punti 118 sa 125 ta' dawn il-konkluzjonijiet jirriżulta li l-Kummissjoni wettqet żball ta' liġi meta kkonstatat, sa mill-istadju tal-proċedura ta' investigazzjoni formali u qabel l-adozzjoni ta' ordni għall-irkupru, l-impossibbiltà assoluta għar-Repubblika Taljana li tirkupra l-għajnuna meqjusa bħala illegali filwaqt li bbażat ruħha biss fuq l-impossibbiltà li testrapola, b'effett retroattiv, mid-databases katastali u fiskali disponibbli, it-tip ta' data neċessarja sabiex jittiehed pass għall-irkupru tal-għajnuna allegata. L-ewwel parti tad-deċiżjoni kontenzjuża għandha, konsegwentement, tiġi annullata wkoll sa fejn il-Kummissjoni ddeċidiet li kien impossibbli għall-awtoritajiet Taljani li jirkupraw l-għajnuna meqjusa bħala illegali u inkompatibbli mas-suq intern.

## **VIII. Fuq l-ispejjeż**

152. Skont l-Artikolu 138(3) tal-Regoli tal-Proċedura tal-Qorti tal-Ġustizzja, applikabbli għal proċedura ta' appell abbażi tal-Artikolu 84(1) tal-istess Regoli, jekk il-partijiet jitilfu rispettivament wiehed jew iktar mill-kapijiet, kull parti għandha tbatl l-ispejjeż tagħha. Madankollu, jekk fid-dawl taċ-ċirkustanzi tal-kawża jkun jidher ġustifikat, il-Qorti tal-Ġustizzja tista' tiddeċiedi li wahda mill-partijiet għandha, minbarra l-ispejjeż tagħha, tbatl parti mill-ispejjeż tal-parti l-oħra.

153. Jekk il-Qorti tal-Ġustizzja taqbel mal-analiżi tiegħi tal-appelli, din id-deroga tidher li għandha tapplika għal dan il-każ. Fil-fatt, fejn l-appelli tal-Kummissjoni huma infondati, Scuola Elementare Maria Montessori tilfet biss f'wiehed mill-aggravji invokati insostenn tal-appell tagħha. Barra minn hekk, għandu jiġi kkonstatat ukoll li d-deċiżjoni kkontestata quddiem il-Qorti Ġenerali hija, *in fine*, parzjalment annullata.

154. F'dawn iċ-ċirkustanzi, peress li l-ewwel mit-tliet partijiet tad-deċiżjoni kontenzjuża hija annullata, inqis li l-Kummissjoni għandha tiġi kkundannata tħallas, barra mill-ispejjeż tagħha fil-proċeduri quddiem il-Qorti Ġenerali u l-Qorti tal-Ġustizzja, terz mill-ispejjeż sostnuti minn Scuola Elementare Maria Montessori matul dawn iż-żewġ istanzi.

155. Skont l-Artikolu 184(4) tar-Regoli tal-Proċedura tal-Qorti tal-Ġustizzja, ir-Repubblika Taljana għandha tbat i-ispejjeż tagħha.

## IX. Konkluzjoni

156. Fid-dawl tal-kunsiderazzjonijiet preċedenti, nipproponi għaldaqstant lill-Qorti tal-Ġustizzja tiddeċiedi bil-mod segwenti:

- 1) Is-sentenza tal-Qorti Ġenerali tal-Unjoni Ewropea, tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484), hija annullata inkwantu ddeċidiet li l-Kummissjoni Ewropea ma wettqitx żball ta' liġi meta kkonstatat, sa mill-istadju tal-proċedura ta' investigazzjoni formali u qabel l-adozzjoni ta' ordni għall-irkupru, l-impossibbiltà assoluta għar-Repubblika Taljana li tirkupra l-għajjnuna meqjusa bħala illegali fid-Deciżjoni tal-Kummissjoni 2013/284/UE, tad-19 ta' Diċembru 2012, dwar l-għajjnuna mill-istat SA.20829 (C 26/2010, qabel NN 43/2010 (qabel CP 71/2006)) Is-sistema għall-eżenzjoni mill-ICI għal bini li jintuża minn istituzzjonijiet mhux kummerċjali għal skopijiet speċifiċi li giet implimentata mill-Italja filwaqt li bbażat ruħha biss fuq l-impossibbiltà li testrapola, b'effett retroattiv, mid-databases katastali u fiskali disponibbli, it-tip ta' data neċessarja sabiex jittiehed pass għall-irkupru tal-għajjnuna allegata.
- 2) L-ewwel parti tad-Deciżjoni tal-Kummissjoni 2013/284 hija annullata sa fejn il-Kummissjoni ddeċidiet li kien impossibbli għall-awtoritajiet Taljani li jirkupraw l-għajjnuna meqjusa bħala illegali u inkompatibbli mas-suq intern.
- 3) L-appelli pprezentati mill-Kummissjoni kontra s-sentenzi tal-Qorti Ġenerali tal-15 ta' Settembru 2016, Scuola Elementare Maria Montessori vs Il-Kummissjoni (T-220/13, mhux ippubblikata, EU:T:2016:484) u Ferracci vs Il-Kummissjoni (T-219/13, EU:T:2016:485) huma miċhuda.
- 4) Il-Kummissjoni hija kkundannata tbat i-ispejjeż tagħha f'dik l-istanza u quddiem il-Qorti tal-Ġustizzja kif ukoll terz tal-ispejjeż sostnuti minn Scuola Elementare Maria Montessori fl-istess proċeduri.